
சிவமயம்‌ 


ரரிரவனாம்்‌ புராளாம்‌ 


- (உரை நடை) 


தொழு சசெழுதியவர்‌ : 


புதுவயல்‌, நடராஜபுரம்‌ 
திருவண்ணாமலை ஆதீனவித்துவான்‌ 
புலவர்மணி உயர்திரு 
வெ. பெரி. வீர. சோமசுந்தரம்‌ செட்டியார்‌ 


AU : 


கண்டனூர்‌ ($. VR. Cycle Mart) உயர்திரு 
சி. நெ. வீர. சி. வீரப்ப செட்டியாரவர்கள்‌ 

அணிந்துரை 


திருவாமாத்தூர்‌, கெளமார மடாலயம்‌ 


திரு. தி செ. முருகதாச பிள்ளையவர்கள்‌ 


ஈண்டிய புகழ்சேர்‌ பாண்டிமா நாட்டில்‌, சாக்கோட்டை 
யென்று வழங்கும்‌ வீரவனம்‌ (சாக்கோட்டை) என்னும்‌ 
சிவப்பதி மேன்மைமிக்க பான்மையில்‌ அமைந்ததாகும்‌. 
அப்பதியின்‌ பழங்காலத்து வரலாற்றுச்‌ செய்திகள்‌ 
வடமொழிப்‌ புராணத்தில்‌ இருந்ததை மகாவித்துவான்‌ 
திரிசிரபுரம்‌, மீனாட்சிசுந்தரம்‌ பிள்ளையவர்கள்‌ பதினாறு பகுதி 
களாக (படலங்களாக) வகுத்து, _ எழுநாற்று நான்கு 
செந்தமிழ்க்‌ கவிகளால்‌, தேனினுமினிய தீஞ்சு வைக்‌ 
கவிகளால்‌ இயற்றியுள்ளார்‌. அவர்கள்‌ இயற்றிய புராணம்‌ 
கற்பனை நயம்‌, இனிமை, பொருட்செறிவு நிறைந்து.கற்பவர்‌ 
கட்குக்‌ கழிபேருவகை தருவதாயிருக்கின்றது. 


ஏட்டுச்‌ சுவடியாயிருந்த அதை உத்தமதானபுரம்‌ 
மகாமகோபாத்தியாய ௨. வே. சாமினாத அய்யரவர்களால்‌ 
பதிப்பிக்கப்பெற்றது. 


அப்புராணம்‌ கற்றுத்தெளிந்த பெரும்புலவோர்களுக்கு 
மட்டும்‌ எளிதில்‌ பொருள்‌ விளங்கக்கூடியது. வீரவனப்‌ 
பெருமையை, எல்லோரும்‌ இனிது தெரிந்துகொள்ளும்படி 
இந்நாளில்‌ இயல்புக்கேற்ப உரைநடையாக இருப்பது 
நலமென அறிந்து புதுவயலில்‌ வாழ்பவரும்‌, தனவணிகச்‌ 
செம்மலும்‌, சிவபூசைப்‌ பெருந்திருவினரும்‌, இன்றமிழ்ப்‌ 
புலவரும்‌, திருவண்ணாமலை ஆதீன வித்வானும்‌, இன்மொழிச்‌ 
சீலரும்‌, கற்பனைக்‌ கவிஞரும்‌, பேரன்பருமாகிய, உயர்திரு 
புலவர்மணி, வெ. பெரி வீர. சோமசுந்தரம்‌ செட்டியாரவர்கள்‌, 
தெளிவான உரைநடையாக்கித்‌ தந்துள்ளார்கள்‌. உரை 
நடை படிப்பவர்கட்கு இனிய, எளிய முறையில்‌, ' 

சுருங்கிய நடையில்‌ செந்தமிழ்‌ விரவி இறைவணக்கத்துக்‌ 
கேற்றபடி புராணத்தில்‌ உள்ள தோத்திரக்கவிகளையமைத்து 
' அணிபெறச்‌ செய்துள்ளனர்‌. 


சோமசுந்தரப்பெருமான்மீது பேரன்பு பூண்டமைக்‌ 
குரிய சிறப்பு விளங்க இயல்பாகவே அப்பெயரை வாய்ந்த 
வர்‌. அத்தகையார்‌ இச்சிவப்‌ பணியில்‌ ஈடுபெற்றது தமிழ்‌ 
நாட்டுக்கும்‌ ஏற்ற தொண்டாக அமைந்தது. அத்தகைய 
இப்புராணத்தைப்‌ பதித்து கும்பாபிடேகத்தன்று அன்பளிப்‌ 
பாக அன்பர்கட்கு வழங்க முன்வந்த கண்டனூர, திருவாளர்‌, 
சி. நெ. வீர. சி. வீரப்ப செட்டியாரவர்களுக்கு எல்லாம்‌ வல்ல 
இறைவன்‌ இன்னருள்‌ பெருகுவதாக, புலவர்மணி அவர்‌ 
களும்‌ நீடுவாழ்வார்களாக, 


கட்டளைக்‌ கலித்துறை. 
மதுமலர்க்‌ கொன்றை புனையீசன்‌ வீர வனப்புகழை 
மதுர நயக்கவி மீனாட்சி சுந்தர வண்புலவன்‌ 


புதுமை யுறச்சொல்‌ புராணத்‌ துரைநடை 
பொற்புறச்செய்‌ 


புதுவயல்‌ மேவும்‌ புலவர்‌ மணிசீர்‌ புனமணியே, 


தி. செ. முருகதாச பிள்ளை, 
தண்டபாணி சுவாமிகள்‌ மடம்‌ 
விகாரி தைமீ” 19௨ அடிவாரம்‌ - பழனி. 

உ 
சிவமயம்‌ 


சிறப்புப்பாயிரம்‌ 


பொன்மதி சூடும்‌ பூரணன்‌ முடித்தழும்‌(பு) 
உன்னிய சிவதலம்‌ உயர்பாண்டி நாட்டில்‌ 
மன்னும்‌ வீர வனமெனும்‌ சாக்கை 
தன்புகழ்‌ காந்தச்‌ சனற்குமார்‌ சங்கிதை 
சொன்ன முறைப்படி சொற்றனன்‌ சூதன்‌ 
வடமொழி தேர்ந்த வல்லவன்‌ திரிசிர 
புரத்தான்‌ துறைசையா தீனப்‌ புலவன்‌ 
கருத்துளோன்‌ கண்ணியன்‌ கவின்சித்‌ தாந்தக்‌ 
கற்பனைக்‌ கவிஞன்‌ சொற்பொரு ணயந்து 
இன்புள தென்மொழி எழுநூறு நாற்பா 
யாப்பிலக்‌ கணப்படி யாத்தனன்‌ அந்நாள்‌ 
ஓலைச்‌ சுவடியில்‌ உள்ளஅவ்‌ விதழைச்‌ 
சாலவே அச்சிற்‌ சார்புறச்‌ செய்தல்‌ 
மேலும்‌ நலமென வேமதித்‌ தண்ணல்‌ 
உத்தம தான புரத்துறை அந்தணன்‌ 
பத்தியான்‌ மகாமகோ பாத்தி யாயன்‌ 
சாமி நாதவேள்‌ தலநூல்‌ தந்தனன்‌ 
சொற்சுவை பொருட்சுவை தோயிந்‌ நூலைக்‌ 
கற்பவர்‌ கவிஞர்‌ கருத்தின்‌ மிளிக்கும்‌ 
எனினும்‌ எளிதில்‌ இருநிலத்‌ துலவ 
உரைநடை எழுதி உதவுதல்‌ நலமெனப்‌ 
பெரிதும்‌ அன்பர்‌ கோருதல்‌ பேணியும்‌ 
சிவப்பணி யும்மாம்‌ என்னத்‌ தெளிந்தே 
புதுவயல்‌ சேர்நட ராஜபுர த்தான்‌ 
வளர்திரு அண்ணா மலையா தீன 

வித்துவான்‌ மாற்றூர்‌ விரிகண்‌ ணூரான்‌ 
புலவர்‌ மணீச்சீர்‌ புனேபெயர்‌ வணிகன்‌ 
நாட்டமூன்‌ றுடையான்‌ நற்பதம்‌ போற்றுதல்‌ 
தேட்டமென்‌ றெனும்சிவ நேசச்‌ செல்வன்‌ 
தினம்‌ உமாவீர சேகரற்‌ ரொழுவோன்‌ 
மனம்மெய்‌ நாநலம்‌ மன்னுஞ்‌ சீலன்‌ 
சிவபூசை செய்துவாழ்‌ சிந்தைசே ரன்பன்‌ 
வீரப்ப நாமவேள்‌ மெய்த்தவச்‌ சேயாம்‌ 
சோமசுந்‌ தரப்பேர்ச்‌ சுமுகன்‌ இன்னே 
உரைநடை எழுதி உவந்தனன்‌ இனிதே 
நூலொன்‌ றெழுதும்‌ நோக்கமும்‌ பெரிதே 
சாலு மெனினும்‌ தரணிக்கு அச்சிற்‌ 
பதித்தல்‌ பலமிகப்‌ பயனுறு மென்னத்‌ 
தலத்தின்‌ மகிமை தகவுறத்‌ தெரிந்து 
வழிபா டியற்றி வழிபடற்‌ கேதுவாம்‌ 
நீடூழி காலம்‌ நிலவுமென்‌ றெண்ணி 
அச்சிற்‌ பதித்ததை அன்பர்கட்‌ கீந்தான்‌ 
கண்டனூர்‌ மேவும்‌ கனதன வணிகன்‌ 
ஆத்திகத்‌ துறையில்‌ ஆர்வங்‌ கொண்டோன்‌ 
சிவனை மாலைத்‌ திகழ்‌இரு கண்ணென 
மதித்து வழிபடும்‌ மாசறு மனத்தான்‌ 
உயர்நக ரத்தளி ஒன்பதுள்‌ மாற்றூர்‌ 
உறையூர்‌ பகுப்பிலங்‌ குரித்த பண்பினன்‌ 
ஓங்கிரு சக்கர ஊர்திவிற்‌ பனைசெய்‌ 
தொழிலன்‌ சுகுணன்‌ தூயன்‌ நேயன்‌ 
பொதுநலத்‌ தாபனம்‌ புகுந்து சேவைசெய்‌ 
அதிநலன்‌ அறிவில்‌ ஆற்றலிற்‌ சிறந்தோன்‌ 
திருமரு விடுமால்‌ சீனிவா சற்கும்‌ 

தாயார்‌ ஆண்டாளி தனியழ குறவே 
தன்னூர்‌ மேல்பால்‌ தக்கநற்‌ பூமியில்‌ 
ஆன்ற சிற்பம்‌ அமையச்‌ செய்தே 
சம்புரோ க்ஷணாதி தகவுற ஆற்றி 


ili 
பூசை நடாத்தும்‌ பொதுநலப்‌ பணிபல 
செட்டி நாடுமார்க்‌ கண்டன்‌ வங்கி 
நிர்வாகி (1901760107 ப்பதவி நிலவிடும்‌ நிபுணன்‌ 
இளமயி லாங்கிலத்‌ தெழில்மிக அறிந்தோன்‌ 
திகழ்வுறும்‌ சின்னான்‌ செட்டியார்‌ சேயாய்ப்‌ 
புகழும்‌ வீரப்பப்‌ புனிதன்‌ தானே 
வெளிவரும்‌ மலரை விகாரி தையில்‌ 
இருபத்‌ தெட்டில்‌ ஏர்புதன்‌ புனர்வசு 
மீன ஓரையில்‌ வீரேசர்‌ உமையாள்‌ 
அஷ்டபந்‌ தனகும்ப அபிடேக நன்னாள்‌ 


£ அன்பளிப்‌ பாக்கினன்‌ அறப்பணி யென்றே 


அத்தகு பெயரோன்‌ ஆய்‌ உமை யம்மை 
வித்தக வீர சேகரன்‌ மேவருள்‌ 

பெற்று நீடூழி பிறங்கிடு செல்வம்‌ 
பொருந்து நலமெலாம்‌ புனைந்து வாழியவே ! 


சுபம்‌ | 


ஈசான சிவாச்சாரியார்‌ என்ற 
14. இயாமணிசிவம்‌, 
திருவாடானை கோயில்‌ ஸ்தானிகம்‌. 


11 வது பக்கத்தில்‌ 29-வது வரியில்‌ ஆண்டாளி 
என்பதை ஆண்டாள்‌ என்றும்‌, தனி என்பதை 
தளி என்றும்‌ வாசிக்க. 

திருச்சிற்றம்பலம்‌ 


விரவனப்‌ புராணம்‌ உரை நடை. 


கடவன்‌ வாழ்த்து. 
அழகு விநாயகக்‌ கடவுள்‌ 
சீர்பூத்த பொதுவடியர்‌ சிறப்படியர்‌ 
பாற்பொதுவுஞ்‌ சிறப்பு நாளும்‌ 
கூர்பூத்த அவர்‌ உயிரா மெய்ப்புணர்வு 
மாய்ப்பொலிதல்‌ குறிப்பில்‌ தோன்ற 
தார்பூத்த பொதுச்சிறப்புப்‌ புணரெழுத்தால்‌ 
ஆமழகு நாமம்‌ பூண்டு 
கார்பூத்த வீரவனக்‌ தமர்கடாக்‌ 
களிற்றின்‌ அடிகருதி வாழ்வாம்‌. (1) 


வீரசேகரநாதர்‌ 


பூமேவு காதரனும்‌ சீதரனும்‌ 
ஓதரனும்‌ புகழ்ந்து போற்றத்‌ 
. தேமேவு பொற்பகத்தார்‌ கற்பகத்தார்‌ 
புனைகுவவுத்‌ திண்தோள்‌ வேந்தும்‌ 
பாமேவு விண்ணவரும்‌ நண்ணவருங்‌ 
குரைத்தென்னும்‌ பயனே நல்கி 
மாமேவு வீரவனத்‌ தமர்வீர 
. சேகரர்தாள்‌ வணக்கஞ்‌ செய்வாம்‌. (2) 


பரசுகழுக்‌ கடைசூலம்‌ பினாகமலை 
சுவற்றுகணைப்‌ பகழி யாதி 
விரசுபல தொழிற்படா விதமெதிர்த்த 
பகைமுருக்கி வீரந்‌ தோற்றி 
அரசுமுதல்‌ வானோரும்‌ ஏனோரும்‌ 
போற்றெடுக்க அமர்தற்‌ கேற்ப 
வரசுகுண வீரவனத்‌ தமர்வீர 
சேகரர்தாள்‌ வணங்கி வாழ்வாம்‌. (3) 

உமையம்மை 


எமையம்மை அடையாமல்‌ இம்மையின்‌எவ்‌ 
வகைநலமும்‌ எய்தி ஆன்ற 

கமையம்மை வரும்பணியக்‌ கண்டனமென்‌ 
பார்குழுவுள்‌ கலப்பித்‌ தாள்வாள்‌ 

அமையம்மை புயங்குழலாக்‌ சொடுவீர 
சேகரர்பால்‌ அருளின்‌ மேய 

உமையம்மை திருவடியாம்‌ இருபோதும்‌ 
முப்போதும்‌ உன்னி வாழ்வாம்‌. 4) 


பாயமலர்க்‌ கருங்குழலும்‌ செவ்வாயும்‌ 
வெண்ணகையும்‌ பசிய தோளும்‌ 

மேயவருள்‌ பொழிவிழியும்‌ திருமுகமும்‌ 
மங்கலப்பொன்‌ மிடறுந்‌ தேசின்‌ 

ஆயபர ஞானநிறை கொங்கையுஞ்செங்‌ 
கையுமருங்கின்‌ அவிர்‌ செம்பட்டும்‌ 

தூயமறை முடிபுணரா உமையம்மை 
திருவடியும்‌ துதித்து வாழ்வாம்‌. (5) 


கூத்தப்பிரான்‌ 


படிமுதல்நால்‌ இரண்டாய கூலமே 
னியுமனுமுற்‌ பகரா ரய 
மடிவடிய சூக்குமமே னியுமதிசூக்‌ 
குமமேனி மயமே யாகக்‌ 
கடிதலிலா அவ்வதிசூக்‌. குமமேனி 
நோக்கிஉளம்‌ களிப்ப வேதம்‌ 
முடிபுரையும்‌ மணிமன்றுள்‌ நடநவிலும்‌ 
பெருவாழ்வை முன்னி வாழ்வாம்‌. (6) 


சிவகாமியம்மை 


எச்சமெனல்‌ சிலதவிரச்‌ செயவெனும்வாய்‌ 
பாட்டுவினை எச்சமும்‌ பார்‌ 

மெச்சவினை முதலினொடு பிறவுமேற்‌ 
றிடுமெனுஞ்சொல்‌ வீணே ஆகக்‌ 

கச்சமிலின்‌ புயிர்அடைய நடங்காண்பாள்‌ 
என்றறிஞர்‌ கருதி யேத்த 

நிச்சமது கண்டுவப்பித்‌ தருள்பரிபூ 
ரணிபதம்‌உள்‌ நிறுத்தி வாழ்வாம்‌. (7) 

{ 

தக்கணாமூர்த்தி 
விதியமையப்‌ படைத்தலரி புரத்தல்வேண்‌ 
டாவுருக்கொள்‌ விதத்திற்‌ கேற்ப 
மதியமையப்‌ படித்தல்குரு மொழிகேட்டல்‌ 
சாதனநன்‌ மாண்பில்‌ நிற்றல்‌ 
பதியமையத்‌ திருஅபிடே கங்கோடல்‌ 
வேண்டாத பண்பில்‌ தானே 
பொதியமையப்‌ பொலிகல்லால்‌ அடியமரா 
சிரியன்‌அடி புகழ்ந்து வாழ்வாம்‌. 


வயிரவக்‌ கடவுள்‌ 

ஈங்கோபா மாறங்‌ கோநின்‌ 

இகலெறி குவமென்‌ றென்முன்‌ 
ஆங்கோபா தரவா யஞ்சொல்‌ 

அணங்குறை நாவி னானும்‌ 
வேங்கோபா நலக்கூ ராழி 

விண்டுவுந்‌ துணுக்குற்‌ றஞ்சச்‌ 
சாங்கோபாங்‌ கங்கைப்‌ பெற்ற 


சதுரனாம்‌ தம்பி ரானே. 


அழகு விநாயகக்‌ கடவுள்‌ 
பொழிகரட மதகயவ தனமும்‌அதில்‌ 
ஒருகோடும புழைக்கை வீச்சும்‌ 
குழிவிழியும்‌ நால்வாயும்‌ படுபுகரும்‌ 
பெருவயிறும்‌ குறிய தாளும்‌ 
மொழிவில்கரு முடிகமும்‌ படைத்தழகு 
நாயகன்‌என்‌ நொருபேர்‌ பூண்டு 
'பழிதபவாழ்‌ வித்தகனை நினைந்துதுதி 
புரிந்துபதம்‌ பணிந்து வாழ்வாம்‌, 


முருகக்‌ கடவுள்‌ 


பொருவரும்‌ஒண்‌ பசுமுகிலே மயிலதன்மேல்‌ 


இளங்கதிரே பொலங்கூர்‌ மேனி 
வெருவருமக்‌ .கதிர்உமிழ்ந்த மதிக்கலையே 

புண்டரமா விளங்கு நீறு 
மருவருமக்‌ கலைவளை ந்த உடுக்கணமே 


மார்பின்முத்த வடமென்‌ ராய்ந்தோர்‌ 


ஒருவருமன்‌ பொடுதுதிக்க மகிழ்முருகன்‌ 
இருசரணம்‌ உளங்கொள்‌ வோமே. 


(8) 


(9) 


(10) 


(11) 

நந்தி தேவர்‌ 
ஐந்தொழில்‌ முதல்வன்‌ ஆய 
ஐந்துமா முகத்தோன்‌ தேற்ற 
ஐ.ந்தெழுத்‌ துண்மை தேறி 
ஐந்தெனும்‌ தடையும்‌ நீத்திட்‌(டு) 
ஐந்தின்மேல்‌ அருட்க லப்புற்‌ 
றைந்தெனும்‌. நிலையில்‌ நின்ற 
ஐந்துரு உடையான்‌ பாதம்‌ 
ஐந்துறுப்‌ பாலுந்‌ தாழ்வாம்‌. 
/ 
அகத்தியமுனிவர்‌ 
நள்ளுபு வருந்தும்‌ வானோர்‌ 
படுந்துயர்‌ நாசஞ்‌ செய்வான்‌ 
உள்ளுபு கடல்நீர்‌ முற்றும்‌ 
ஓர்உழுந்‌ தளவைத்‌ தாக 
அள்ளுபு பருகிக்‌ கங்கை 
யாற்றினை அடக்கி வண்சீர்‌ 
எள்ளுபு பொலியுஞ்‌ சீர்பெற்‌ 
றிருப்பவன்‌ துணைத்தாள்‌ போற்றி, 


திருஞானசம்பந்தர்‌ 
தருகலி யாணம்‌ என்று 
தகுமுதல்‌ நிலையி லாது: 
வருதொழிற்‌ பெயர்க்கு முத்தி 
மாண்பொருள்‌ என்பர்‌ ஆய்ந்தோர்‌ 
பெருமண நல்லூர்‌ அந்தப்‌ 
பேச்சுர வுறப்பு துக்கி 
ஒருவற உலகுய்‌ வித்த த்‌ 
ஒருவனுக்‌ கன்பு செய்வாம்‌. 


திருநாவுக்கரசர்‌ 
சொல்லரும்‌ படைகள்‌ எல்லாம்‌ 
தொழிற்படா வண்ணம்‌ வைத்தே 
வெல்லரும்‌ பகையு றுப்பால்‌ 
வெல்லும்வித்‌ தகனே போன்று 
புல்லருஞ்‌ சூலம்‌ பெற்றும்‌ 
பொருதொழின்‌ மாற்றித்‌ தெவ்வை 
அல்லரும்‌ வாக்கால்‌ வென்ற 
அண்ணலை எண்ணு வாமே, 


(12) 


(13) 


(14) 


(15) 


௯ 


5 


சுந்தரர்‌ 

நெருப்புமேல்‌ நோக்கி நிற்கும்‌ 

நில்லாது நீரவ்‌ வாறென்‌(று) 
அருப்புநீர்‌ ஞாலம்‌ கூறும்‌ 

அம்மொழி பழுதே ஆக 
விருப்புமே வையா றேக 

விழையொராற்‌ றுறுநீர்‌ வெள்ளிப்‌ 
பொருப்புநேர்‌ நிற்கப்‌ பாடும்‌ 

புலவனுக்‌ கடிமை செய்வாம்‌, 


திருவாதவூரடிகள்‌ 
உயிர்முழு தடிமை மற்றைப்‌ 
பொருண்முழு துடைமை என்னும்‌ 
செயிர்‌இல்நன்‌ மொழிஉட்‌ கொண்டு 
சிவபி ரானுக்‌ கேதன்னை 
அயர்வரும்‌ அடிமை ஆக்கிப்‌ 
பொருளுமற்‌ றவற்கே யாக்கி 
மயர்வரும்‌ இன்பம்‌ பெற்ற 
வாதவூர்‌ முதலை உள்வாம்‌. 
சண்டேசுரர்‌ 
பண்ணருஞ்‌ சிறப்பிற்‌ பூசை 
பரமனைப்‌ பெரிது செய்தும்‌ 
எண்ணரும்‌ தனைச்சற்‌ ரார்வத்‌ 
தினியபூ சனைசெய்‌ யாரேல்‌ 
கண்ணரும்‌ பயன்கா ணாராய்க்‌ 
கழிந்துமா ழாந்து சோர 
நண்ணரும்‌ பெருமை பெற்ற 
நம்பனைப்‌ புகழ்ந்து வாழ்வாம்‌. 


அறுபத்து மூவா 

அளவில்‌ தீமை 

அமைந்தஎன்‌ உள்ளமும்‌ 
அளவில்‌ நன்மை 

அமைந்தகண்‌ ணாகச்செய்‌(து) 
அளவில்‌ சீர்த்தி 

அறுப்தது மூவரும்‌ 
அளவி லாவரு 

ளால்‌அமர்‌ வாரரோ, 


(16) 


(17) 


(18) 


(19) 


6 
மற்றைச்‌ சிவநேசர்கள்‌ 


வையகம்‌ பரவும்‌ வீர 
வனச்சிவ பெருமான்‌ கோயில்‌ 
மெய்யகம்‌ படித்தொண்‌ டாற்றும்‌ 
விருப்பினர்‌ நீற்றுச்‌ சார்பு 
பொய்யகம்‌ தவிர்த்துக்‌ கொண்ட 
புண்ணிய ராய யார்க்கும்‌ 
ஐயகம்‌ படியச்‌ செய்வாம்‌ 


அரும்பெறல்‌ இலாபம்‌ ஓர்ந்தே. 


(20) 


[11] 

க. நாடும்‌ நகரமும்‌. 


க சிருஞ்‌ சிறப்பும்‌ பொருந்தியது பாண்டி வளநாடு. 
பாண்டி நாட்டின்‌ சிறப்புக்கள்‌ பலவாம்‌. சிவபெருமான்‌ 
அறுபத்துநான்கு. திருவிளையாடல்களைச்‌ செய்யும்‌ பேற்றினை 
இந்நாடு பெற்றதுடன்‌; சிவபெருமான்‌, உமாதேவியார்‌, 
முருகக்கடவுள்‌ என்னும்‌ மூவரால்‌ அரசாட்சி செய்யப்பெறும்‌ 
பெருமையினையும்‌ பெற்றது. இந்நாட்டின்கண்‌ மூவர்‌ தேவாரப்‌ 
பாடல்களைப்‌ பெற்ற சிவப்பதிகள்‌ பலவாம்‌.. இந்நாட்டில்‌ 
குறிஞ்சி, முல்லை, மருதம்‌. பாலை, நெய்தல்‌ ஆகிய நிலங்கள்‌ 
தத்தமக்கேற்ற சீரொடு சிறந்து திகழும்‌, இந்நாட்டில்‌ 
வீரைமா நகர்‌ என்னும்‌ சிவப்பதி ஒன்று சிறந்து விளங்குகின்றது. 
அப்பதி ன: அளகை, சாக்கை, சாக்கோட்டை முதலிய வேறு 
பெயர்களையும்‌ பெற்று விளங்கும்‌. *+அந்நகரின்கண்‌ சோலைகளும்‌ 
பொய்கைகளும்‌, மலர்ப்பொழில்களும்‌ மலிந்து விளங்கும்‌. அக 
தகரும்‌ இடைநகரும்‌ புறநகரும்‌ அமைய வேண்டிய சிறப்புக்‌ 
களெல்லாம்‌ அமையப்பெற்றுத்‌ திகழும்‌. வேளாளர்‌ தெரு, 
வைசியர்‌ தெரு, அரசர்‌ தெரு, மறையவர்‌ தெரு, ஆதிசைவர்‌ 
தெரு முதலிய தெருக்கள்‌ அமையப்பெற்ற அந்நகர்‌: எங்கும்‌ 
மடாலயங்களும்‌ கல்விச்சாலைகளும்‌, அறச்சாலைக ளும, 
தண்ணீர்ப்பந்தர்களும்‌ செறிந்து விளங்கும்‌ ஊருக்கு நடு 
நாயகமாக வீரசேகரப்பெருமானுடைய திருக்கோயில்‌ சிறந்து 
விளங்கும்‌. அக்கோயில்‌ திருமதில்‌ திருக்கோபுரம்‌ பலவகை 
மண்டபங்கள்‌ எல்லாம்‌அமையப்பேற்றுச்‌ சிவலோகமாகத்திகழும்‌. 
அந்நாளில்‌ சோழ பாண்டிய மன்னனால்‌ செய்யப்பெற்ற திருப்‌ 
பணிகளே தனவணிகச்‌ செல்வர்கள்‌ இடைவிடாது திருப்பணி 
செய்தலின்‌ வீரசேகரப்பெருமான்‌ திருக்கோயில்‌ என்றுங்‌ 
குன்றாச்‌ சிறப்புடன்‌ இலங்கி மிளிரும்‌. 


௨. நைமிசக்‌ காடு. 


நைமிசாரணியம்‌ என்னும்‌ ப நமிசக்காடு வட 
இந்தியாவிலே இருக்கின்றது. அக்காடு முனிவர்கட்கு இருப்பிட 
மானது முனிவர்கள்‌ பலர்‌ ஒன்றாகத்‌ திரண்டு தவம்‌ வேள்வி 
முதலியவைகளைச்‌ செய்து கொண்டு அங்குதான்‌ நாள்‌ கழிப்பார்‌ 
கள்‌, ஒருநாள்‌ சூத முனிவர்‌ என்னும்‌ பெயரினையுடைய பெரு 
முனிவர்‌ அக்காட்டிற்கு எழுந்தருளினார்‌, அவர்‌ புராணங்கள்‌ 


(மாயவரம்‌ - காரைக்குடி அறந்தாங்கி இருப்புப்‌ பாதையில்‌ கண்டனூர்‌ - 
புதுவயல்‌ புகைவண்டி நிலையத்திற்குக்‌ கிழக்கே ஏறக்குறைய ஒரு கல்‌ 
தொலைவில்‌ உள்ளது.) 


% 

யாவற்றையும்‌ நன்கு கற்றறிந்தவர்‌, அதனால்‌ பூவுலகில்‌ உள்ள 
சிவப்பதிகள்‌ எல்லாவற்றின்‌ வரலாறுகளையும்‌ அவர்‌ ஐயமற 
அறிந்திருந்தார்‌.  பெருஞ்சிறப்புப்‌ பொருந்திய அந்த சூ 
முனிவரை நைமிசக்‌ காட்டு முனிவர்கள்‌ பூசித்து வழிபாடுகள்‌ 
செய்து போற்றினார்கள்‌. சூத முனிவர்‌ தம்மைப்‌ போற்றிய 
முனிவர்கட்கு வாழ்த்துரை வழங்கினார்‌. அந்த முனிவர்கள்‌ 
சூத முனிவரைப்‌ பார்த்துப்‌, “பிறவியைப்‌ போக்குதற்குத்‌ 
தக்க சூழ்ச்சி, சிவபெருமானுடைய திருவடிகளைப்‌ போற்றி 
வழிபடுதல்‌ என்று நாங்கள்‌ உள்ளங்கை நெல்லிக்கனீபோல்‌ 
உணர்ந்திருக்கின்றோம்‌. பூவுலகின்கண்‌ சிவப்பதிகள்‌ பல 
இருக்கின்றன. மூர்த்திதலம்‌ தீர்த்தம்‌ என்னும்‌ மூன்றாலும்‌ 
ஒருங்கே சிறந்த ஒரு சிவப்பதியினை எங்கட்குத்‌ தெரிவிப்பின்‌ , 
நாங்கள்‌ அங்கு சென்று இறைவனை வழிபட்டு வீடு பேற்றை 
அடைவோம்‌.” என்று சொல்லி வேண்டிக்கொண்டார்கள்‌. ்‌ 


வீரவனம்‌ 


சூத முனிவர்‌ சிறிதுபோது சிவபெருமானுடைய திருவடி 
களை உள்ளத்தில்‌ எண்ணியிருந்தார்‌ பிறகு ௮ நமிசவன 
முனிவர்களைப்‌ பார்த்து, . “ஓ முனிவர்களே! உரைக்கிறேன்‌ 
கேளுங்கள்‌. மேன்மைமிக்க பாண்டிவள நாட்டிலே வெள்ளாற் 
றிற்குத்‌ தெற்கே, திருப்பெருந்துறைக்கு மேற்கே, கண்ட 
தேவிக்குவடக்கே, சமிவனம்‌ என்னும்‌ கோயிலூருக்குக்‌ கிழக்கே 
வீரவனம்‌ அளகை என்னும்‌ பெயர்களை உடைய ஒரு சிவப்பதி 
இருக்கின்றது அச்சிவப்பதிக்கு நிகரான சிவப்பதி இப்பூலகில்‌ 
வேறு ஒன்றும்‌ இல்லை. அச்‌ சிவப்பதியை உள்ளத்தால்‌ 
எண்ணுவோரும்‌ வாக்கால்‌ மொழிவோரும்‌ வீடு பேற்றினை 
எளிதிலே அடைவார்கள்‌. பொன்னுலகத்தில்‌ வாழ்கின்ற 
தேவர்கள்‌ அப்பதியினைச்‌ சிவலோகம்‌ என்று கூறுவார்கள்‌. 
அந்த வீரவனத்தின்‌ பெருமையைக்‌ காந்த புராணத்தின்‌'சனத்‌ 
குமார சங்கிதை சாற்றுகின்றது அதனை யான்‌ உங்கட்கு 
உரைக்கின்றேன்‌ மெய்யன்போடு கேட்பீர்களாக'' என்று 
இயம்பி வீரவனப்‌ பெருமையை விளம்பலானார்‌. 


௩. வீரசேகரர்‌ திருமுடித்‌ தழும்பு பெற்றது. 
வீரவனத்து மரங்கள்‌ 


அந்த வீரவனமானது முன்னாளில்‌ அரசு எலுமிச்சை 
அத்தி, கொன்றை, நெல்லி, கண்டில்வெண்ணெய்‌, முந்திரிகை, 

புரசு, வெட்பாலை, கோங்கு, காட்டத்தி, புன்னை, யா, மூங்கில்‌, 
மந்தாரம்‌, விரசு, பூவரசு, கூவிளம்‌, நொச்சி, வேம்பு, பச்சிலை, 
விளா, வன்னி, பூவத்தி, சண்பகம்‌, ஞாழல்‌, பாரிசாதம்‌, பனை, 
அசோகு, ஆல்‌அழிஞ்சில்‌, கதலி, பேரீ ந்து, மதிங்கம்‌, ஈந்து, 
-ஏழிலைம்பாலை, வேல்‌, சுரபுன்னை, இலந்தை, மருது, திமிசு, 
வெள்ளிலோத்திரம்‌, குருந்து, இருப்பை, பூல்‌, கரவீரம்‌, 
சந்தனம்‌, நாவல்‌, புன்கு, குங்கிலியம்‌, தமாலம்‌, வீழி, 
வெண்ணெய்‌, சே, புளி, குருக்கத்தி, பாடலம்‌, தேக்கு முதலிய 
மரங்களால்‌ நெருங்கப்‌ பெற்றிருந்தது, 
வீரன்‌ 

அந்த வீரவனத்தின்‌ அக்கினி மூலையிலே; அரையோசனை 
தொலையிலே, வேடர்கள்‌ தலைவன்‌ ஒருவன்‌ இருந்தான்‌. அவ 
னுடைய பெயர்‌ வீரன்‌. அவன்‌ மிகுந்தபேராற்றல்‌ உடையவன்‌ 
அவனுக்குத்‌ தாடி சடைமுடி முதலியன வளர்ந்திருந்தன. 
அவன்‌ ஒருநாள்‌ வனத்துட்‌ கிழங்கு கொணரும்‌ கருத்திற்‌ 
புறப்பட்டான்‌ அவனுடைய நாய்‌ அவனைப்‌ பின்தொடர்ந்தது. 
அவனுடைய கையிலே கிழங்கு முதலியவற்றைத்‌ தோண்டுதற் 
குரிய இரும்புக்‌ கருவி இருந்தது. அவ்வீரன்‌ வீரவனத்திலே 
புகுந்தான்‌. வீரை மரம்‌ ஒன்று ஒரிடத்தில்‌ வானளாவ வளர்ந்து 
நின்றது. அம்மரத்தின்‌ அடியில புற்று ஒன்று அமைந்திருந்‌ 
தது. அப்புற்றிலே வள்ளிக்கொடி ஒன்று தோன்றி வீரை மரம்‌ 
முற்றும்‌ மூடிப்‌ படர்ந்திருந்தது. 


கிழங்குள்ள கொடிகளைத்‌ தேடித்திரிந்த வீரன்‌ புற்றையும்‌ 
வள்ளிக்கொடியையுங்‌ கண்டான்‌; அவனுக்குச்‌ சிவபிரானுடைய 
திருவருள்‌ கைகூடுங்‌ காலம்‌ நெருங்கியது. உள்ளத்தூய்மை 
யுடைய அந்த வீரனுடைய உள்ளத்திலே தீய எண்ணங்கள்‌ 
ஒன்றும்‌ இல்லை. அந்தப்‌ புற்றின்‌ அடியில்‌ சிவலிங்கம்‌ ஒன்று 
இருத்தலை அவன்‌ அறியான்‌. கிழங்கு தோண்ட எண்ணிய 
வீரன்‌ கையில்‌ இருந்த இரும்புப்‌ படையினால்‌ புற்றினை இடித்‌ 
தான்‌. புற்று இடிபட்டது இரும்புப்படை சிவலிங்கத்தின்‌ 
கிருமுடியில்‌ சிறிது தாக்கியது. தாக்கப்பட்ட இடத்தில்‌ 
இருந்து இரத்தம்‌ வெளிப்பட்டது. இரத்தத்தைக்‌ கண்ட வீரன்‌ 
மயங்கி மூர்ச்சித்து மண்மேல்‌ வீழ்ந்தான்‌ 


வீரன்‌ மனைவி வருதல்‌ 


மூர்ச்சித்து வீழ்ந்த வீரன்‌ அப்படியே நெடுநேரம்‌ கிடந்‌ 
தான்‌. வீரனைத்‌ தொடர்ந்து வந்த நாய்‌ தல்லறிவுள்ள து. 

தன்‌ தலைவனுக்கு ஏதோ தீங்கு நேரிட்டுவிட்டது என்று அஃது 
ஒருவாறு அறிந்துகொண்டது அதற்கு வருத்தம்‌ உண்டாகியது. 
வீரனை முகர்ந்து பார்த்தது. காலால்‌ வருடியது. அங்கும்‌ 
இங்கும்‌ ஓயது; கத்தியது பிறகு அது வீரனுடைய வீட்டை 
நோக்கி ஓடியது. வீரன்‌ மனைவியைக்கண்டு துன்பமுகங்‌ காட்ட 
டியது. நாயின்‌ நிலைமையை வீரன்‌ மனைவி கண்டாள்‌. நம்‌ 
தலைவனுக்கு ஏதோ தீங்கு நேரிட்டிருக்கிறது. இன்றேல்‌ இஃது 
இவ்வாறு தனியே கலக்கத்துடன்‌ ஓடிவருதற்குக்‌ காரணம்‌ 
என்னை ? என்று எண்ணி உள்ளங்‌ கலங்கினாள்‌. நாய்‌ வழி 
காட்டத்‌ தன்‌ தலைவன்‌ விழுந்துகிடக்கும்‌ இடத்தை அடைந்தாள்‌ 
தலைவனைக்‌ கண்டாள்‌. உள்ளம்‌ பதைத்தாள்‌. வயிற்றிலே 
அடித்துக்கொண்டு அழுதாள்‌. உயிர்‌ இருக்கின்‌ றதா இல்லையா 
என்று மூக்கினமேல்‌ விரலை வைத்துப்‌ பார்த்தாள்‌ உயிர்ப்புக்‌ 
காற்று வருதலை உணர்ந்தாள்‌. தலைவன்‌ இறக்கவில்லையென்று 
அறிந்தாள்‌. இவ்வாறு நேர்தற்குக்‌ காரணம்‌ யாதென்று 
ஆராய்ச்சி செய்யத்தொடங்கினாள்‌ வள்ளிக்கிழங்கு இரு த்தலைப்‌ 
பார்த்தாள்‌. அதன்‌ அண்மையில்‌ குருதிக்‌ கறைப்பட்டி 
ருத்தலையுங்‌ கண்டாள்‌. 


வீரன்‌ மனைவி சிவலிங்கத்தைக்‌ காண்டல்‌ 


குருதிக்‌ கறையை அவள்‌ பார்த்ததும்‌ இவிடத்தில்‌ ஏதோ 
புதுமை இருக்கிறதென்று எண்ணினாள்‌ வள்ளிக்கிழங்கைப்‌ 
பெயர்த்தாள்‌, அங்கு எழுந்தருளிய சிவலிங்கப்பெருமானைக்‌ 
கண்டாள்‌. அவளுக்கு மிகுந்த அச்சம்‌ உண்டாகிவிட்டது. 
இரத்தம்‌ வெளிப்பட்டிருத்தலையும்‌ பார்த்தாள்‌. அதனால்‌ 
உள்ளம்‌ வருந்திப்‌ புலம்பினாள்‌ வள்ளிக்கிழங்கை எடுத்தற்குத்‌ 
தோண்டும்போது இறைவனுடைய திருமுடிமேல்‌ இரும்புக்கருவி 
பட்டுக்‌ காயம்‌ ஏற்பட்டதற்காக அவள்‌ பலவாறு நொந்தாள்‌. 
சிவலிங்கத்தின்‌ திருமுடியில்‌ வெளிப்படும்‌ இரத்தத்தைத்‌ 
தொடைத்தாள்‌. இரத்தம்‌ வருதல்‌ நிற்கவில்லை. அதனால்‌ 
உள்ளம்‌ வெதும்பிய அவள்‌ நான்‌ என்னுடைய உயிரை விட்டு 
விடுகிறேன்‌ என்று முடிவு செய்தாள்‌ பலவாறு கதறியழுதாள்‌. 
சிவபெருமான்‌ அந்த வேட மாதின்‌ மெய்யன்பிற்கு உள்ளம்‌ 
இரங்கினார்‌. இரத்தம்‌ -வெளிவரச்‌ செய்தலை நிறுத்தினார்‌. 
அதனைக்கண்டு வேட மாது வருத்தம்‌ நீங்கினாள்‌. “சிவ . 
பெருமானே ! என்னுடைய கணவன்‌ அறியாமையினாற்‌ செய்த 
குற்றத்தைப்‌ பொறுத்து அவன்‌ மூர்ச்சை தீர்ந்து எழுமாறு 
செய்தல்‌ வேண்டும்‌. அவ்வாறு செய்யின்‌ நானும்‌ என்கணவரும்‌ 
தேவரீருடைய பணிகளைச்‌ செய்து வாழ்வோம்‌” என்று கூறி 

மேலும்‌ சிவலிங்கப்பெருமானை வணங்கினாள்‌. வீரன்‌ உடனே 
மூர்ச்சை தெளிந்து எழுந்தான்‌. வேடமாது உள்ளம்‌ மகிழ்ந்‌ 
தாள்‌. தன்‌ தலைவனைப்‌ பார்த்து, '' வள்ளிக்கிழங்கு தோண்டத்‌ 
தொடங்கிய நீ இங்கு எழுந்தருளிய சிவலிங்கப்பெருமானைக்‌ 
காயப்படுத்திவிட்டாயே. அதனால்‌ இவ்விடமெங்கும்‌ இரத்தம்‌ 
தோய்ந்திருத்தலைப்‌ பார்‌” என்று சொன்னாள்‌ வேடர்கோனாகிய 
வீரனும்‌ சிவபெருமானைக்‌ கண்டான்‌. அவன்‌ இறைவனைப்‌ 
பார்த்து, “எம்பெருமானே தேதவரீர்‌ 'இவ்வெளியேனை 
ஆட்கொள்வதற்கு ஈண்டு எழுந்தருளியுள்ளதை ஏழையேன்‌ 
அறிந்திலேன்‌ ”” என்று கூறிப்‌ பலவாறு இரங்கினான்‌. 


இறையவன்‌ மறையவனாய்‌ வெளிப்படல்‌ 


வீரன்‌ அன்பும்‌ அவன்‌ மனையாள்‌ அன்பும்‌ இறைவனுக்கு 
மகிழ்ச்சியை அளித்தது. அவர்‌ அந்தணக்கோலத்தோடு அவர்‌ 
கட்கு முன்பு தோன்றினார்‌. அவர்‌ இருவரையும்‌ பார்த்து “ நாம்‌ 
உங்களை ஆளுதற்கு ஈண்டு எழுந்தருளினோம்‌. திருமுடியிலே 
தழும்பேற்ற காரணத்தால்‌ * திருமுடி த்தழும்பர்‌ ? என்னும்‌ 
பெயரையும்‌, வீரமரத்தடியிலே தோன்‌ நினபடியால்‌ வீரசேகரர்‌ 
என்னும்‌ பெயரையும்‌ பெற்றோம்‌ இந்த இரண்டு பெயர்களையும்‌ 
காலைப்‌ பொழுதிலே சொல்லுபவர்கள்‌ பிறவித்‌ துன்பம்‌ நீங்கப்‌ 
பெறுவதுடன்‌ கல்லறிவையும பெறுவார்கள்‌. ” நாம்‌ இறைவ 
னுடைய திருமுடியிலே தழும்பை உண்டாக்கினோம்‌. அதனால்‌ 
தீவினையாளன்‌ , ஆனோம்‌ என்று நீ உள்ளம்‌ வருந்தாதே. 
பிரம்படித்‌ தழும்பு,  வில்லடித்‌ தழும்பு, கல்லடித்‌ தழும்பு, 
செருப்படித்‌ தழும்பு முதலிய தழும்புகளைப்‌ பெற்ற நமக்கு 
இஃதோர்‌ பொருளல்ல. இவைகளெல்லாம்‌ நம்முடைய 
திருவிளையாடல்கள்‌ என்று அறிவாயாக ! இவ்விடத்தில்‌ 
எம்மையும்‌ வடகீழ்ப்பக்கத்தில்‌ உமையவளையும்‌ நீயும்‌ நின்மனைவி 
யும்‌ வழிபட்டு வருவீர்களாக. அவ்வாறு வழிபட்டு வருவீர்களா 
யின்‌ இறுதியில்‌ உங்களுக்கு நற்கதியினை வழங்குவோம்‌ ”” 
என்று கூறிச்‌ சிவலிங்கத்துள்‌ மறைந்தருளினார்‌. வேடனும்‌ 
அவன்‌ மனைவியும்‌ சிவலிங்கப்பெருமானைப்‌ பன்முறை பணித்து 
வணங்கினார்கள்‌. பிறகு வடகிழக்குத்‌ திக்கை அடைந்து 
நோக்கினார்கள்‌. அங்கு உமையவள்‌ திருவுருவம்‌ வெளிப்பட்டு 
விளங்கியது. அதனைக்கண்டு இருவரும்‌ மிகுந்த வியப்படைந்து 
போற்றினார்கள்‌. பிறகு தமது இருப்பிடத்தை அடைந்தார்கள்‌, 
அவர்கள்‌ இருவரும்‌ சிவலிங்கப்பெருமானையும்‌ உமையவளையும்‌ 
நாள்தோறும்‌ வழிபடுதலை உறுதியான செயலாகக்‌ கடைப்‌ 
பிடித்‌ தொழுகினார்கள்‌. 

கண்டன்‌ என்னுஞ்‌ சோழன்‌ 


காவிரி நீர்‌ பாயப்பெறும்‌ சோழவள நாடு மிகுந்த சிறப்‌ 
புடையது தேவாரம்‌ பெற்ற சிவப்பதிகள்‌ இந்நாட்டிலே 
நிறைந்திருக்கும்‌. இந்நாட்டின்‌ சிறப்பினைச்‌, “சோழ வள நாடு 
சோறுடைத்து” என்று ஆன்றோர்கள்‌ வியந்து பாராட்டியிருப்ப 
தாலும்‌ அறியலாம்‌ இந்நாட்டில்‌ மன்னர்‌ மகுடம்‌ சூடும்‌ ஐந்து 
நகரங்களுள்‌ பூம்புகார்‌ என்னும்‌ காவிரிப்பூம்பட்டினம்‌ சிறப்புற்ற 
சோழமன்னர்களுடைய ஆட்சிநகராக அந்நாளிலேவிளங்கியது. 
கண்டன்‌ என்னும்‌ பெயரையுடைய சோழமன்னன்‌ ஒருவன்‌ 
காவிரிப்பூம்பட்டின த்தில்‌ அரசாட்சி செய்துகொண்டிருந்தான்‌ . 
(அவன்‌ அரசாட்சி செய்துகொண்டிருந்த காலம்‌ பாண்டி 
நாட்டிலே வீரவனத்திலே வீரனுக்கு வீரசேகர சிவலிங்கப்‌ 
பெருமான்‌ வெளிப்பட்ட காலமாகும்‌ ) அந்தக்‌ கண்ட சோழன்‌ 
பேரழகு வாய்ந்தவன்‌. பகைவர்கட்கு இடியேற்றைப்‌ போன்ற 
வன்‌. ஞாயிற்றின்‌ குலத்திலே தோன்றியவன்‌; அறுபத்து 
நான்கு கலைகளையும்‌ மறுவற அறிந்தவன்‌; உலகத்து உயிர்கட்கு 
தாயைப்‌ போன்றவன்‌; அவன்‌ தன்னுடைய அரசாட்சியை 
இனிது செலுத்திக்கொண்டிருக்கும்‌ நாளில அவனுடைய 
ஊழ்வினையினால்‌ வெண்குட்டம்‌ ஒரு பொட்டு அளவு நெற்றியில்‌ 
உண்டாகியது. பிறகு அது முகம்‌ முற்றும்‌ பரவியது. அதனால்‌ 
கண்டன்‌ உள்ளம்‌ வருந்தினான்‌, மருத்துவர்கள்‌ பலர்‌ மணி 
மந்திர ஒள டதங்களால்‌ அரசனுடைய தோயைப்‌ 
போக்குதற்கு மிக முயன்றார்கள்‌. அற்நோய்‌ நீங்குதற்குப்‌ 
பதிலாக உடல்‌ முற்றும்‌ படர்ந்து மூடியது. அதனால்‌ அரசன்‌ 
அளவற்ற தளர்ச்சியடைந்து மூர்ச்சையுற்றுன்‌ அமைச்சர்கள்‌ 
அவனுடைய மூர்ச்சையை நீக்கினார்கள்‌. “இறைவன்‌ எழுந்‌ 
தருளிய சிவப்பதிகட்கெல்லாம்‌ சென்று இறைவனை வழிபட்டால்‌ 
இந்நோய்‌ நீங்கும்‌; உள்ளம்‌ வருந்துதல்‌ வேண்டாம்‌ ” என்று 
தேறுதல்‌ உரைகள்‌ கூறினார்கள்‌, 

கண்டன்‌ சிவப்பதிதோறும்‌ சென்று 
இறைவனை வணங்கல்‌ 

அரசன்‌ அமைச்சர்களின்‌ அறிவுரையைக்‌ கேட்டு அயர்வு 

தீர்ந்தான்‌. “ அப்படியே சிவப்பதிதோறுஞ்சென்று இறைவனை 


போற்றுகின்றேன்‌. அப்படியும்‌ இந்நோய்‌ தீராவிடின்‌ உயிரை 
விட்டு விடுகின்றேன்‌ '' என்றான்‌. அரசனுடைய உரையைக்‌ 

கேட்ட அமைச்சர்கள்‌, ' இறைவனைப்‌ போற்றினால்‌ பிறவி 
நோயே தீர்ந்துவிடும்போது இந்த உடல்நோய்‌ நீங்குவதுதானா 
அருமை? ஆதலின்‌ உள்ளந்‌ தளரவேண்டாம்‌ ”” என்றார்கள்‌. 
அரசன்‌ சிவப்பதிதோறுஞ்‌ சென்று சிவபெருமானைப்‌ போற்று 
தற்குப்‌ புறப்பட்டான்‌, வழிச்செலவுக்கு வேண்டிய பெரும்‌ 
பொருளோடும்‌ உறுதிச்‌ சுற்றத்தினோடும்‌ படைகளோடும்‌ தன்‌ 
ஊரைவிட்டுப்‌ புறப்பட்டான்‌, 


~ 


சிவப்பதிகள்‌ 


முதலீல்‌ காசிக்குச்‌ சென்றான்‌. கங்கையிற்படிந்து உலக 
நாதனைப்‌ போற்றினான்‌. பிறகு, இந்திரநீலப்‌ பருப்பதம்‌, திருக்‌ 
கேதாரம்‌, திருப்பருப்பதம்‌, அனேக தங்காவதம்‌ முதலிய வட 
நாட்டுப்பதிகளைக்‌ கண்டு வழிபட்டான்‌, திரும்பித்‌ தென்னாட்டை 
அடைந்தான்‌. தொண்டை நாட்டில்‌ காஞ்சிபுரம்‌, திருவோண 
' காந்தன்தளி, திருமேற்றளி, கச்சிநெறி காரைக்காடு, திருக்‌ 
குரங்கணின்‌ முட்டம்‌, திருமாகறல்‌, திருவோத்தூர்‌, வன்பார்த்‌ 
தான்‌ பனங்காட்டூர்‌, திருவிலம்பையங்கோட்டூர்‌, திருவிற்‌ 
கோலம்‌, திருவாலங்காடு, திருப்பாசூர்‌, திருவெண்பாக்கம்‌, 
திருக்கள்ளிலி, திருக்காளத்தி, திருவொற்றியூர்‌, திருவலிதாயம்‌, 
திருவடமுல்லைவாயில்‌, பழவேற்காடு, திருமயிலை, திருக்கச்சூர்‌, 
திருவிடைச்சுரம்‌, திருவான்மியூர்‌, திருக்கழுக்குன்றம்‌, அச்சிறு 
பாக்கம்‌, திருவரசிலி, திருவக்கரை, திருஇரும்பைமாகாளம்‌ 
ஆகிய பதிகளை அடைந்து வழிபட்டான்‌. பின்னர்‌ நடுநாட்டில்‌ 
உள்ள திருவரத்துறை திருக்கூடலையாற்றூர்‌, திருத்தூங்‌ 
கானைமாடம்‌,' திருமுதுகுன்றம்‌, திருத்தினை நகர்‌, திருவதிகை 
வீரட்டம்‌, திருச்சோபுரம்‌, திருவெருக்கத்தம்புலியூர்‌, திரு 
வெண்ணெய்நல்லூர்‌, திருநாவலூர்‌, திருக்கோவலூர்‌, திரு 
அறையணிநல்லூர்‌, இடையாற்றூர்‌, திருத்துறையூர்‌, திரு 
மாணிகுழி, திருவடுகூர்‌, திருமுண்டீச்சுரம்‌, திருப்பாதிரிப்‌ 
புலியூர்‌, திருவாமாத்தூர்‌, திருப்புறவார்பனங்காட்டூர்‌, திருவண்‌ 
ணாமலை ஆகிய இடங்களுக்குச்‌ சென்றான்‌, 


பிறகு துளுவ நாட்டிற்குச்‌ சென்று திருக்கோகன்னத்து 
இறைவனை வழிபட்டான்‌. மலைநாட்டை அடைந்து திருவஞ்‌ 
.சைக்களத்தண்ணலை வணங்கினான்‌. அதன்பின்‌ கொங்கு 
நாட்டில்‌ அவிநாசி, திருமுருகன்பூண்டி, திருநணா, திருக்கருவூர்‌, 
திருச்செங்குன்றூர்‌, கொடுமுடி, திருவெஞ்சமாக்கூடல்‌ ஆகிய 
பதிகட்குச்‌ சென்று சிவபெருமானைப்‌ போற்றினான்‌. பிறகு 
தன்னுடைய நாடான சோழநாட்டை அடைந்து, கோயில்‌ 

என்னும்‌ திருத்தில்லை, திருவேட்களம்‌, திருநெல்வாயில்‌, திருக்‌ 


கழிப்பாலை, தென்‌ திருமுல்லைவாயில்‌, திருநல்லூர்ப்பெருமணம்‌, 


திருமயேந்திரப்பள்ளி, திருக்கலிக்காமூர்‌, திருச்சாய்க்காடு, 
திருப்பல்லவனிச்சுரம்‌, திருக்காட்டுப்பள்ளி, திருவெண்காடு, 
திருக்குருகாவூர்‌, திருக்கோலக்கா, வைத்தீசுரன்கோயில்‌ 
சீகாழி, திருக்கண்ணார்கோயில்‌, திருநின்றியூர்‌, திருப்புன்கூர்‌, 
திருநீடூர்‌, திருவன்னியூர்‌, திருவேள்விக்குடி, திருச்சேரி, திருக்‌ 
குறுக்கை, கருப்பறியலூர்‌, திருக்குரக்குக்கா, திருவாளொளி 
புத்தூர்‌, திருமண்ணிப்படிக்கரை, திருவோமாம்புலியூர்‌, திருக்‌ 
கானாட்டுமுள்ளூர்‌, திருநாரையூர்‌, திருக்கடம்பூர்‌, திருப்பந்தணை 
நல்லூர்‌, திருக்கோடிக்கா, திருமங்கலக்குடி, திருக்கஞ்சனூர்‌, 
திருப்பனந்தாள்‌, திருச்சேய்ஞலூர்‌, திருந்துதேவன்குடி, திரு 
வியலூர்‌, கொட்டையூர்‌, திருப்புறம்பயம்‌, திருவிசயமங்கை, 
திருவைகாவூர்‌! திருவின்னம்பர்‌, வடகுரங்காடுதுறை, திருப்‌ 
பழனம்‌, திருவையாறு, திருநெய்த்தானம்‌, பெரும்பலியூர்‌, 
திருக்கானூர்‌, திருப்பழுவூர்‌, திருமழபாடி, அன்பிலாந்துறை, 
திருமாந்துறை, திருப்பாற்றுறை, திருவானைக்கா, திருப்பைஞ்‌ 
கிலி, திருப்பாச்சிலாச்சிரமம்‌, திருவீங்கோய்மலை, வாட்போக்கி, 
திருக்கடம்பந்துறை திருப்பராய்த்துறை, திருக்கற்குடி, உறை 
யூர்‌, திரிசிராப்பள்ளி, திருநெடுங்களம்‌, மேலைக்காட்டுப்பள்ளி, 
திருவாலம்பொழில்‌, திருப்பூந்துருத்தி, திருவெறும்பியூர்‌, திருக்‌ 
கண்டியூர்‌, திருச்சோற்றுத்துறை, திருவேதிகுடி, தென்குடித்‌ 
திட்டை, திருப்புள்ளமங்கை, திருச்சக்கரப்பள்ளி, திருக்கருகா 
வூர்‌, திருப்பாலைத்துறை திருநல்லூர்‌. திருஆவூர்‌, திருச்சத்தி 
முற்றம்‌, திருப்பட்டீச்சுரம்‌, திருவாறை, திருவலஞ்சுழி, திருக்‌ 
குடந்தை, திருக்குடந்தைக்கீழ்கோட்டம்‌, திருநாகேச்சுரம்‌, 
திருவிடைமருதூர்‌, குரங்காடுதுறை, திருநீலக்குடி, திருவை 
கன்மாடக்கோவில்‌, திருக்கோழம்பம்‌, திருவாவடுதுறை, திருத்‌ 
துருத்தி, திருவழுந்தூர்‌, திருமாயூரம்‌, திருப்பறியலூர்‌, திரு 
விளநகர்‌, திருநனிபள்ளி, திருச்செம்பொன்பள்ளி, திரு தலைச்‌ 
சங்காடு, திருக்கடவூம்‌, திருக்கடவூர்மயானம்‌, திருவேட்டக்குடி, 
திருத்தெளிச்சேரி, திருத்தருமபுரம, திருநள்ளாறு, திருஅம்பர்‌ 
மாகாளம்‌, திருக்கோட்டாறு, திருமீயச்சூர்‌, திருதிலதைப்பதி, 
திருப்பாம்புரம்‌, திருவீழிமிழலை, பெருந்துறை, திருவன்‌ 
னியூர்‌, திருக்கருவிலி, திருநறையூர்‌, திருசித்தீச்சுரம்‌, திரு 
அரிசிற்கரைப்புத்தூர்‌, திரூச்சிவபுரம்‌, திருக்கலயநல்லூர்‌, திருக்‌ 
கருக்குடி, திருவாஞ்சியம்‌, திருநன்னிலத்துப்பெருங்கோயில்‌, 
திருக்டு காண்டீச்சுரம்‌, திருப்பனையூர்‌, திருவிற்குடி, புகலூர்‌, 
வர்த்தமாணீச்சுரம்‌, இராமநதீச்சுரம்‌, திருச்செங்காட்டங்குடி, 
திருப்பயற்றூர்‌, திருமருகல்‌, திருச்சாத்தமங்கை, திருநாகைக்‌ 

காரோகணம்‌, திருச்சிக்கல்‌, திருக்கீழ்வேளூர்‌ திருத்தேவூர்‌ திருப்‌ 
பள்ளிமுக்கூடல்‌, திருவாரூர்‌, திருவாரூர்‌அறநெறி, திருமூலட்‌ 
டானம்‌, திருபரவையுண்மண்டளி, திருவிளமர்‌, திருக்கரவீரம்‌, 
திருப்பெருவேளூர்‌, திருத்தலையாலங்காடு, திருக்குடவாயில்‌, 
திருச்சேறைநகர்‌, திருநாலூர்மயானம்‌, திருகடுவாய்க்கரைப்‌ 
புத்தூர்‌, திருவிரும்பூளை, திருவரதை, திருஅவளிவணல்லூர்‌, 
திருப்பரிதிநியமம்‌, திருவெண்ணி,  திருப்பூவனூர்‌, திருப்பிரதா 
ளீச்சுரம்‌, திருக்களர்‌, திருச்சிற்றேமம்‌, திருவுசாத்தானம்‌, திரு 
இடும்பாவனம்‌, திருகடிக்குளம்‌, திருத்தண்ட லைநீணெறி, திருக்‌ 
கோட்டூர்‌, திருதேங்கூர்‌, திருவெண்டுறை, கொள்ளிக்காடு, 
திருக்கொள்ளம்பூதூர்‌, திருக்காறாயில்‌, திருக்கன்றாப்பூர்‌, திரு 
தாட்டியத்தான்குடி. திருநெல்லிக்கா, திருவலிவலம்‌, திருவாய்‌ 
மூர்‌, திருக்கோளிலி, திருமறைக்காடு, திருஅகத்தியான்‌ பள்ளி, 
திருக்கோடிக்கா ஆகிய சிவப்பதிகள்‌ யாவற்றையுங்கண்டு 
வழிபட்டுக்‌ கண்ட சோழன்‌ தன்னூராகிய காவிரிப்பூம்பட்டி 
னத்தை அடைந்தான்‌, ஆயினும்‌ அவனுடைய குட்டநோய்‌ 
ஒருசிறிதும்‌ குறையவில்லை. 


பாண்டியநாட்டி. ற்குப்‌ புறப்படல்‌ 


அரசன்‌ அமைச்சர்களையும்‌ அந்தணர்களையும்‌ அழைத்‌ 
தான்‌. “ நல்வினை மிக்க சிவப்பதிகள்‌ பலவற்றைத்‌ தொழுது 
வழிபட்டும்‌ நோய்‌ சிறிதும்‌ குறையவில்லையே. இனிமேல்‌ யாது 
செய்யலாம்‌ ”' என்று. உசாவி உள்ளம்‌ வருந்தி னான்‌. 
அவர்கள்‌ அரசனைப்‌ பார்த்துப்‌, “ பாண்டி நாட்டில்‌ உள்ள சிவப்‌ 
பதிகளையுங்கண்டு வழிபட்டபின்‌ பகர்வாயாக ?? என்றார்கள்‌. 
அரசன்‌ மீண்டும்‌ முன்போல்‌ சிவப்பதி வழிபாட்டைத்‌ தொடங்கி 
னான்‌. 


திருவாலவாய்‌, திருவாப்பனூர்‌, திருப்பரங்குன்றம்‌, 
பிரான்மலை, திருவாடானை, திருக்கானப்பேர்‌, திருவேடகம்‌, 
திருப்பூவணம்‌, திருச்சுழியல்‌, திருக்குற்றாலம்‌, திருநெல்வேலி, 
திருப்புனவாயில்‌, திருப்புத்தூர்‌ ஆகிய சிவப்பதிகளை அடைந்து 
சிவபெருமானைப்‌ போற்றினான்‌ திருஇராமேசுரத்திற்குச்‌ 
செல்வதென்று முடிவுசெய்தான்‌. கிழக்குத்‌ திக்குதோக்கிப்‌ 


புநப்பட்டான்‌. 
வீரவனம்‌ அடைதல்‌ 


வரவனத்திற்கு மேற்குப்பக்கமாக வந்து சேர்ந்தபோது கநிர 
வன்‌ கிரணமுதிர்ச்சிதேர்ந்து, அரசன்‌ தன்‌ படைகளோடு அங்கு 

தங்கினான்‌ (பாடி வீடு) கூடாரம்‌ அமைத்து காட்டில்‌ உள்ள 
கனிகளைத தின்று கவலை தீர்ந்திருந்தான்‌. 


வீரன்‌ கனவு காண்டல்‌ 


கண்டன்‌ சிவப்பதிதோறுஞ்‌ சென்று இறைவழிபாடு 
செய்துகொண்டிருந்த அந்நாளில்‌, வேடனாகிய வீரன தன்‌ 
மனைவியோடு வீரசேகரப்பெருமானைப்‌ போற்றி வழிபாடு செய்து 
கொண்டிருந்தான்‌. ஒருநாள்‌ வீரனுக்கு அன்பு மேலிட்டது. 
என்னை ஆளாகக்கொண்ட சிவபிரான்‌ திருக்கோயில்‌ இல்லாமல்‌ 
இவ்வாறு பெருங்காட்டில்‌ உமையவளோடு எழுந்தருளியிருப்பது 
றன்றாகுமோ? பிற சிவப்பதிகளைப்போல்‌ இப்பெருமானுக்கு 
கோயிலும்‌ பூசையும்‌ . அமையவேண்டியது இன்றியமையாத 
தாகும்‌. வறியவனாகிய யான்‌ இதன்‌ பொருட்டு யா துசெய்வேன்‌? 
எவரிடத்திலே சென்று இக்குறையை நீக்க வேண்டுவேன்‌ ? 
இலை சருகு முதலியன உதிராதபடி மூடியிருந்த புற்றையும்‌ 
இழிஞனாகிய யான்‌ இடித்துத்தொலைத்துத்‌, திருமுடியிலே தழும்பு 
ஒன்றையும்‌ உண்டாக்கினேன்‌. என்னுடைய மனக்கவலை 
தீருமாறு எம்பெருமான்‌ எந்நாள்‌ திருவருள்‌ புரிவான்‌ ? என்று 
கூறி வருந்தினான்‌. இக்கவலையினால்‌ உள்ளஞ்சோர்ந்து கிடந்‌ 
தான்‌, இறைவன்‌ திருவருளால்‌ அவனுக்குச்‌ சிறிது உறக்கம்‌ 
வந்தது, அப்போது வீரசேகரப்பெருமான்‌, முன்தோன்‌ நிய 
மறையவர்‌ கோலத்தோடு வீரன்‌ கனவில்தோன்‌றினார்‌ வீரனைப்‌ 
பார்த்து, * அன்பனே! கவலைப்படாதே. நமக்குக்‌ கோயிலும்‌ 
பூசையும்‌ உண்டாகும்‌ அவைகளை நீயும்‌ காண்பாய்‌ ; மற்றவர்‌ 
களுங்‌ காண்பார்கள்‌. சோழநாட்டுக்‌ காவிரிப்பூம்பட்டினத்து 
மன்னன்‌ கண்டன்‌ என்னும்‌ பெயரை உடையவன்‌. நம்‌ 
இடத்திலே பேரன்புள்ளவன்‌ , பழவினைப்பயனால்‌ அவனுக்கு 
வெண்குட்ட நோய்‌ உண்டாகியது. அவன்‌ அதன்பொருட்டு 
வருந்தி நம்முடைய பதிகளுக்கெல்லாஞ்‌ சென்று நம்மைப்‌ 
போற்றி வழிபட்டுக்கொண்டு வருகிறான்‌. இப்போது இராமேசு 
ரத்திற்குச்‌ செல்லும்‌ எண்ணத்தோடு இங்கு வந்து, இந்த 
வீரவன த்திற்கு மேற்குப்‌ பக்கத்திலே தங்கியிருக்கிறான்‌. உனக்கு 
திருவருள்செய்ததுபோல்‌ அவனுக்குந்திருவருள்புரிய எண்ணங்‌ 
கொண்டுள்ளோம்‌. அவன்‌ நம்மை வந்து பார்க்குமாறு நீ 
சென்று அவனிடம்‌ கூறுவாயாக ” என்று இயம்பி மறைந்து 
அருளினார்‌. 

வேடர்கோன்‌ வேந்தனைக்‌ காண்டல்‌ 


கனவுகண்ட வீரன்‌ திடுக்கிட்டெழுந்தான்‌. சிவபெருமான்‌ 
திருவருளை எண்ணி வியந்தான்‌, மிகுந்த மகிழ்ச்சியோடு 

சோழ மன்னனைக்‌ காணப்‌ புறப்பட்டான்‌. கடவுள்‌ கனவிற்‌ 
கழறியவாறே கண்டன்‌ வீரவனத்தின்மேல்பால்தங்கியிருத்தலைக்‌ 
கண்டு கணக்கிலா உவகைகொண்டான்‌. அரசன்‌ அமர்ந்திருக்‌ 
கும்‌ (கூடாரம்‌) பாடி வீட்டை அடைந்து, வாயில்‌ காவலரைப்‌ 
பார்த்து, “மன்னனைக்‌ காண்டற்கு நான்‌ வந்துள்ளேன்‌ 
என்று நீங்கள்‌ அரசனிடம்‌ சென்று கூறுங்கள்‌” என்று சொல்லி 
யனுப்பினான்‌. வாயில்காவலர்‌ அரசனிடம்‌ சென்று, ': தங்களைக்‌ 
காண்டற்கு வேடன்‌ ஒருவன்‌ வந்துள்ளான்‌ '” என்று விளம்பி 
னர்‌. * அவனை அழைத்து. வாருங்கள்‌ ” என்று அரசன்‌ 
கட்டளையிட்டான்‌. காவலர்‌ வீரனைக்‌ காவலனிடம்‌ அழைத்துச்‌ 
சென்றனர்‌. வீரன்‌ வேந்தனை வணங்கி ஒருபுறத்திலே ஒடுங்கி 
நின்றான்‌. 


வேந்தன்‌ வேடனைப்‌ பார்த்து, “ நீயார்‌ ? இங்கு வந்த 
காரணம்‌ யாது இயம்புவாயாக ! ?? என்றான்‌. வீரன்‌ மீண்டும்‌ 
வேந்தனைப்‌ பணிந்து, “ ஐயனே ! நான்‌ இந்தக்‌ காட்டில்வாழும்‌ 
ஒரு வேடன்‌. நின்னைக்கண்டு அடிபணியும்பொருட்டுவந்தேன்‌. 
இந்தக்‌ காட்டின்‌ கிழக்குப்‌ பக்கத்தில்‌ ஒரு பெரும்‌ வீரைமரத்தின்‌ 
அடியில்‌ புற்று ஒன்று இருந்தது. அப்புற்றில்‌ இருந்த வள்ளிக்‌ 
கிழங்கை எடுக்கும்பொருட்டு அ தனை இடித்தேன்‌. அப்பொழுது 
அங்கு ஒரு சிவலிங்கத்தைக்‌ கண்டேன்‌, அதன்‌ முடி என்‌ 
கருவியால்‌ தாக்குண்டு உதிரத்தைப்‌ பெருக்கிப்‌ பிறகு மாறியது. 
அந்த சிவலிங்கத்தின்‌ தோ ற்றத்தை நினக்குத்‌. தெரியப்படுத்‌ 
தற்கு எண்ணியே அடியேன்‌ இவ்விடத்திற்கு வந்தேன்‌ ” என்று 
கூறி மீண்டும்‌ பணிந்தான்‌. 


நோய்‌ நீங்கல்‌ 


வீரசேகரப்பெருமானுடைய தோற்றத்தைக்‌ கேட்ட 
அளவில்‌ காதின்‌ குட்டநோய்‌ நீங்கியது. அந்தப்‌ புதுமையை 
அவ்விடத்தில்‌ இருந்தவர்கள்‌ எல்லோரும்‌ கண்டார்கள்‌. 
அந்தணர்‌ அமைச்சர்‌ முதலியோர்‌ மகிழ்ச்சியடைந்தார்கள்‌. 
வீரனுங்‌ களிப்படைந்து நின்றான்‌, சிலர்‌ கண்ணாடியைக்‌ 
கொண்டுவந்து அரசனிடம்‌ காட்டினார்கள்‌. காதின்‌ குட்டம்‌ 
நீங்கியதைக்‌ கண்ட கண்டன்‌ சிவலிங்கப்பெருமானைக்‌ காண 
விழைந்தான்‌ “ அந்த இலிங்கம்‌ எங்கே இருக்கிறது அதனை 
எனக்குக்‌ காட்டுவாயாக” என்றுகூறி எழுந்தான்‌. அவ்வளவில்‌ 
காலின்‌ குட்டமும்‌ நீங்கியது. அதனைக்கண்ட அரசன்‌ இறைவன்‌ 
திருவருளை எண்ணிக்‌ கைகுவித்து வணங்கினான்‌. அப்பொழுதே 
கையின்‌ குட்டமும்‌ அகன்றது. வேடன்‌ வழிகாட்ட வீர 

மரத்தடியை அடைந்து வீரசேகரப்பெருமாவை த்‌ தழுவிக்கொண் 
டான்‌ அரசனுடைய  குட்டநோய்‌ முழுதும்‌ நீங்கியது. 
அவனுடைய உடல்‌ முன்னையினும்‌ பேரழகுடையதாய, சாணை 
திட்டப்பெற்ற மணியைப்போல்‌ விளங்கியது. அரசன்‌ வியப்புங்‌ 
களிப்பும்‌ அடைத்தான்‌. வீரசேகரப்பெருமானைப்‌ பலகால்‌ 
விழுந்து பணிந்து எழுந்தான்‌. பலவகைப்‌ புகழ்ப்பாடல்களைப்‌ 
பாடினான்‌. பன்முறை வலஞ்செய்தான்‌, பன்முறை வியப்‌ 
படைந்தான்‌. பன்முறை இன்பக்கூத்தாடினான்‌. பன்முறை 
அந்தக்‌ கடவுளின்‌ அருளைக்‌ கொண்டாடினான்‌, பன்முறை 
தழுவிக்கொண்டான்‌. 


அரசனுக்கு நோய்‌ நீங்கியதால்‌ மகிழ்ச்சிமிக்கது. அவன்‌ 
களிப்பின்‌ மிகுதியால்‌ அந்தணர்களைத்‌ தழுவிக்கொண்டான்‌) 
அமைச்சர்களைத்‌ தழுவிக்கொண்டான்‌; உறவினர்களைத்‌ தழுவிக்‌ 
கொண்டான்‌ ; களிப்புடன்‌ நின்ற வேடனைத்‌ தழுவிக்கொண் 
டான்‌. “இறைவனுடைய திருவருள்‌ இருந்தவாறென்னே ? 
சிவப்பதிகளையெல்லாம்‌ வழிபடச்‌ செய்த பெரியோர்களின்‌ 
இயல்பைப்‌ புகழ்வேனோ ? சிவலிங்கப்பெருமானின்‌ இருப்பைக்‌ 
கூறி எனக்கு நன்மையை உண்டாக்கிய இந்த வேடனைப்‌ 
புகழ்வேனோ ? என்‌ உடலின்‌ வெளுப்போடு கூற்றுவனின்‌ 
சிவப்பையும்‌ (சினத்தையும்‌) நான்‌ போக்கினேன்‌ என்னுடைய 
ஆணவமலக்‌ கறுப்பும்‌ தீர்ந்தது” என்று பலவாறு கூறி 
மகிழ்ச்சியடைந்தான்‌. பின்னர்‌ ஒருவாறு தான்‌ தங்கியிருந்த 
இடத்திற்குச்‌ சென்றான்‌. ச 


சோழன்‌ திருப்பணி 


இருப்பிடத்தை அடைந்த அரசன்‌ அமைச்சர்‌ முதலான 
வாகளுடைய முகத்தைப்‌ பார்த்து, “ காசிமுதலிய சிவப்பதிகட்கு 
சென்றும்‌ நீங்காத குட்டநோய்‌ இந்த இடத்திற்சூ வந்ததும்‌ 
நீங்கிவிட்டது. , இன்பம்‌ உண்டாகியது. பொருந்திய சிவப்‌: 
பதிகள்‌. பலவற்றுள்ளும்‌ இப்பதி சிறந்தது என்பதை 
உணர்ந்தேன்‌. . இதனை எனக்குத்‌ தெரியப்படுத்திய இவ்‌ 
வேடனுக்கு நான்‌ செய்யக்கூடிய கைம்மாறு ஒன்றுமில்லை. 
என்னை ஆட்கொண்டருளிய சிவபெருமான்‌ திருககோயில்‌ 
இல்லாமல்‌ காட்டிலே எழுந்தருளியிருக்கிரார்‌. தொழிலாளர்கள்‌ 
பலரை அழையுங்கள்‌. அவர்கட்குப்‌ பொருளைக்‌ கொடுத்துக்‌ 
காட்டை அழித்துத்‌ திருத்துங்கள்‌, அழகிய கோயிலைச்‌ 
சிறப்பாகக்‌ கட்டுங்கள்‌. எவ்வளவு பொருள்‌ செலவானாலும்‌ 
கவலைப்படாதீர்கள்‌ ” என்று கட்டளையிட்டான்‌. அரசனுடைய 


ம்‌ 

கட்டளையைக்‌ கேட்ட அமைச்சர்கள்‌ “அவ்வாறே செய்கிறோம்‌ ” 
என்றார்கள்‌. வேடனாகிய வீரனும்‌ அரசனிடம்‌ விடைபெற்றுக்‌ 
கொண்டு தன்னுடைய இருப்பிடத்திற்குச்‌ சென்றான்‌. 


அமைச்சர்கள்‌ தொழிலாளர்கள்‌ பலரை அழைத்துக்‌ 
காட்டை அழித்து ஒழுங்குபடுத்தினார்கள்‌. வீரசேகரப்பெருமான்‌ 
எழுந்தருளியிருந்த வீரை மரம்‌ ஒன்றுமட்டும்‌ எஞ்சி நின்றது. 
அக்காட்டில்‌ இருந்த விலங்கு முதலிய உயிர்த்தொகைகள்‌ வேறு 
காட்டை அடைந்தன. காடு களையப்பெற்ற பின்‌ அமைச்சர்கள்‌ 
சிற்ப நூல்‌ வல்லார்‌ பலரை அழைத்துத்‌ திருக்கோயிலை 
அமைக்கும்படி கட்டளையிட்டார்கள்‌. அவ்வாறே சிற்ப நூல்‌ 
வல்லார்‌, கருப்பக்கிரகம்‌, அர்த்த மண்டபய்‌, மகா மண்டபம்‌, 
நிருத்த மண்டபம்‌, வசந்த மண்டபம்‌, ஊர்தி மண்டபம்‌, 
திருவிழா மண்டபம்‌, ஆயிரக்கால்‌ மண்டபம்‌, திருமதில்‌, 
திருக்கோபுரம்‌, திருமடைப்பள்ளி, வேள்விச்சாலை முதலிய 
எல்லாவற்றையும்‌ அழகுறச்‌ செய்து முடித்தார்கள்‌. 


சோழ தீர்த்தம்‌ 


திருக்கோயில்‌ திருப்பணி முடிவுபெற்ற செய்தியை 
அமைச்சர்கள்‌ அரசனுக்கு அறிவித்தார்கள்‌. அரசன்‌ திருக்‌ 
கோயில்‌ முதலியவைகளைப்‌ போய்ப்‌ பார்த்து மகிழ்ச்சியடைந் 
தான்‌. மூழ்குதற்கு நன்னீர்ப்பொய்கை -இல்லையே என்று 
உள்ளம்‌ வருந்தினான்‌. சிவபிரான்‌ முன்னர்ப்‌ பணிந்து முறை 
யிட்டான்‌ விண்ணொலி ஒன்று “ நமக்கு முன்பு சிவகங்கை 
என்னும்‌ பெயருடைய தன்னீர்ப்‌ பொய்கை ஒன்றை இப்போது 
புதிதாக உண்டாக்கி அதன்‌ எல்லையை அறிதற்கு மணமலர்களை 
யும்‌ சிதறியுள்ளோம்‌. அதன்‌ எல்லைப்படி அதனைத்‌ தோண்டி 
தினது பெயரை அத்தீர்த்தத்திற்கு இடுவாயாக” என்று 
முழங்கியது அரசன்‌ சென்று மலர்கள்‌ சிதறிக்கிடக்கும்‌ 
எல்லையைப்‌ பார்த்தான்‌, அந்த அளவிற்கு அதனை வெட்டிப்‌ 
படி முதலியவைகளைக்‌ கட்டி, அதற்குச்‌ சோழ தீர்த்தம்‌ என்று 
பெயரிட்டான்‌. 


குடமுழுக்கு ்‌ 


கோயிலைச்‌ சுற்றித்‌ தெருக்களை அமைக்கச்‌ செய்தான்‌. 
நால்‌ வகைக்‌ குலத்தோரும்‌ தங்கி வாழ்தற்கு மாடமாளிகைகளை 
யும்‌ உண்டாக்கச்‌ செய்தான்‌. உணவுச்சாலை முதலியவைகளை 

ஏற்படுத்தினான்‌. கூத்தபிரான்‌, சிவபிரான்‌ உமையவள்‌ 
முதலிய முர்த்திகளுடைய திருவிழா வடிவத்தைச்‌ செய்தான்‌. 
குடை கொடி கவரி கோவிலுக்கு வேண்டிய: ஏனங்கள்‌ பூசைப்‌ 
பொருள்கள்‌ முதலிய எல்லாவற்றையும்‌ செய்தமைத்தான்‌. 
நால்வகை வகுப்பார்களையும்‌ குடியேற்றினான்‌. நன்னாள்‌ 
ஒன்றிலே. பல்லியங்கள்‌ முழங்கக்‌ குடமுழுக்குச்‌ செய்தான்‌. 
பூசனை செய்யும்‌ ஆதிசைவர்கள்‌, கோயிற்‌ பணிபுரியும்‌ திருத்‌ 
தொண்டர்கள்‌ ஆகிய எல்லோருக்கும்‌ பொன்னாடை முதலியவை 
களை நன்கொடை வழங்கினான்‌. * நாள்‌ வழிபாடாகிய பூசை, 
சிறப்பு வழிபாடாகிய திருவிழா முதலியவைகளையும்‌ நடத்தி 
மேலும்‌ நடத்தற்கு ஏற்பாடு செய்தான்‌, வீரவனத்தின்‌ 
பெருமையும்‌ சோழன்‌ திருப்பணியும்‌ உலகெலாம்‌ பரவியது. : 
சோழனும்‌ வேடனாகிய வீரனும்‌ மிக மகிழ்ச்சியடைந்தார்கள்‌, 


௫ சோழன்‌ மகப்பேறும்‌ வீடுபேறும்‌ 


கண்டன்‌ கடவுளைப்‌ போற்றுதல்‌ 


சோழ மன்னன்‌ ஒருநாள்‌ வீரசேகரப்பெருமானுக்குப்‌ 
பூசனை முதலியவைகளை மிகுந்த சிறப்புடன்‌ செய்தான்‌. 
“அன்பு என்னும்‌ தாய்‌ அருள்‌ என்னும்‌ குழவியைப்‌ பெறும்‌ 
என்பார்கள்‌. நீ நின்னுடைய திருவருளினாலே எனக்குப்‌ 
பேரருள்‌ புரிந்தாய்‌. உலகோர்‌ தாயற்ற சேய்‌ என்று என்னை 
இகழாவண்ணம்‌ அன்பையும்‌ எனக்குக்‌ கொடுத்தருள்வாயாக ! 
என்‌ உடலில்‌ தோன்‌ நிய வெண்மையைப்‌ போக்கினாய்‌. பிறவிப்‌ 
பிணியைக்‌ கொடுக்கும்‌ வெண்மையையும்‌ [அறிவின்மையையும்‌] 
போக்கியருளுதல்‌ வேண்டும்‌. ” என்று கூறி வீரேேசகரப்‌ 
பெருமானைப்‌ புகழ்ந்து பாடலானான்‌. 


வீரசேகரர்‌ வணக்கம்‌ 


ஒருமல வலியான்‌ என்றும்‌, 
இருவினை உடையான்‌ என்றும்‌, 
வெருவுமும்‌ மலத்தான்‌ என்றும்‌, 
விளம்பினர்‌ விளம்பி நிற்க 
அருள்கனிந்‌ தென்னை ஆண்டாய்‌: 
ஆண்டதற்‌ கியையு மாறுன்‌ 
பொருவிலா ஞானம்‌ சஏய்த்தி 
பூரணா நந்த வாழ்வே, dL) 


உ ஏய்த்தி - பொருந்தச்‌ செய்வாய்‌. 

வெருவுற மடங்கும்‌ ஓரேழ்‌ 
விடையுடை விடையாய்‌ போற்றி 
கருநிறக்‌ கடல்‌சு வற்றும்‌ 
கணையுடைக்‌ கணையாய்‌ போற்றி \ 
பெருகெழில்‌ சுமந்த ஆக்கப்‌ 
பெண்ணுடைப்‌ பெண்ணாய்‌ போற்றி 
முருகலர்‌ மேனிக்‌ கொப்பு 
முகிலுடை முகிலாய்‌ போற்றி, - (2) 


கமலையொண்‌ மாமை நோக்கும்‌ 
கண்ணுடை அடியாய்‌ போற்றி 
அமருமக்‌ கண்சூழ்‌ என்பு 
கைவிரல்‌ அணிந்தாய்‌ போற்றி 
பமரமுண்‌ டுழக்கும்‌ பச்சைத்‌ 
துளவொரு பாலாய்‌ -போற்றி 
தமரவே தங்கள்‌ நாறும்‌ 
* பரிகலம்‌ தரித்தாய்‌ போற்றி. (3) 


திரிபுரம்‌ எரித்தாய்‌ போற்றி 
தீமழுத்‌ தரித்தாய்‌ போற்றி 
கரியற உரித்தாய்‌ போற்றி 
கலைபல விரித்தாய்‌ போற்றி 
அரியுடல்‌ பரித்தாய்‌ போற்றி 
அடியர்மா சிரித்தாய்‌ போற்றி 
விரியறந்‌ தெரித்தாய்‌ போற்றி 
௦ வீரைஅங்‌ குரித்தாய்‌ போற்றி. (4) 


ஒளிகெழு பிழம்பே போற்றி 
உமையவள்‌ மணாள போற்றி 
அளிகொளெண்‌ குணத்தாய்‌ போற்றி 
அமைந்தவெட்‌ டுருவாய்‌ போற்றி 
முளிதவிர்‌ வீரை மூலம்‌ 
முளைத்தெழு சுடரே போற்றி 
தெளிபவர்க்‌ கினிக்கும்‌ வீர 
சேகரப்‌ பிரானே போற்றி, (5) 


* பரிகலம்‌ - ரம்ப நான்முகன்‌ மண்டையோடு. 
௦ வீரை மரத்தடியில்‌ தோன்றினாய்‌. 


/ 

உமையவள்‌ வணக்கம்‌ 


உருகுமெய்‌ அடியர்‌ உள்ளத்‌ 
தொளிவளர்‌ விளக்கே போற்றி 
கருகுவன்‌ மலதோய்‌ தீரக்‌ 


கடைக்கணித்‌ தருள்வாய்‌ போற்றி 


பெருகுபல்‌ லறமும்‌ நாளும்‌ 
பெயர்வற அமர்ந்து வாழும்‌ 

டூ குருகுமுன்‌ கையாய்‌ போற்றி 
குலமலை மருந்தே போற்றி. 


எண்ணிய அன்பு செய்வார்‌ 
என்றுமெய்ப்‌ புறாமல்‌ ஓம்பும்‌ 
புண்ணிய முதலே பேரற்றி 
பூரணா நந்த ரூபம்‌ ்‌ க 
நண்ணிய தாயே போற்றி 
நல்லவர்‌ நயந்து நாளும்‌ 
அண்ணிய வீரை மேவும்‌ 
அருட்பெருங்‌ கடலே போற்றி 


நகுபரை யாதி யிச்சை 
ஞானம்வண்‌ கிரியை ஆகி 
மிகுதொழில்‌ ஐந்தும்‌ எங்கள்‌ 
வீரசே. கரனார்‌ செய்யத்‌ 
தகுதுணை ஆகி நிற்கும்‌ a 
தண்ணிய அமுதே தஞ்சம்‌ 
புகுமவர்‌ எய்ப்பில்‌ வைப்பே 
புண்ணிய வாழ்வே போற்றி. 
அறைதரும்‌ இலயம்‌ போகம்‌ 
அதிகாரம்‌ மூன்றும்‌ ஆகி 
நிறைதரும்‌ இனும்பல்‌ வேறாய்‌ 
திகழ்தரு திருவே போற்றி 


௦ குருகு - வளையல்‌. 


சீ 


இவ்வாறு வீரசேகரப்பெருமானைப்‌ போற்றி வணங்கிய 
சோழன்‌ பிறகு உமையவள்‌ முன்பு சென்று அந்தப்‌ பிராட்டியை 
வும்‌ புகழ்ந்து வணங்கலானான்‌. 


(ம) 


(3) 

மறைதரு மூதலே போற்றி 

மறையினுட்‌ பொருளே போற்றி 
உறைதகு மறையின்‌ அந்தம்‌ 

உணர்தரா உமையே போற்றி, (4) 


மருவளர்‌ அளகம்‌ போற்றி 
வளர்‌ஒளி வதனம்‌ போற்றி 
உருவளர்‌ அருட்கண்‌ போற்றி 
உவமையில்‌ செவ்வாய்‌ போற்றி 
கருவளர்‌ பவந்தீர்‌ ஞானங்‌. 
கசிந்தெழு கொங்கை போற்றி 
திருவளர்‌ உமையே நின்பொற் 
சேவடிக்‌ கமலம்‌ போற்றி. (5) 


இவ்வாறு வணங்கிய சோழன்‌ மேல்பாற்காட்டில்‌ 
அமைந்த தன்னுடைய இருப்பிடத்திற்குச்‌ சென்றான்‌. தான்‌ 
தங்கியிருந்த இடத்துக்‌ காடுகளையெல்லாம்‌ அழித்துச்‌ சோழ 
மன்னன்‌, அந்த இடத்திலே தன்பெயரால்‌ ஓர்‌ ஊர்‌ உண்டாக்கி; 
அவ்விடத்திலேயே தங்கியிருந்து கொண்டு நாள்தோறும்‌ 
வீரசேகரப்பெருமானையும்‌ உமையாம்பிகையையுஞ்‌ சென்று 
வணங்கி வந்தான்‌. 


மகப்பேறு 


கண்டசோழனுடைய மனைவியின்‌ பெயர்‌ சுசீலை ; பேரழகு 
வாய்ந்தவள்‌. அவள்‌ உமையாம்பிகையினிடத்திலே பேரன்பு 
கொண்டாள்‌. வெள்ளிக்கிழமைதோறும்‌ சிவகங்கையில்‌ மூழ்கி 
மாவிளக்கு வைத்து இறைவியை வழிபட்டதுடன்‌; வடை, 
பாயசம்‌, பால்சோறு முதலியவைகளைச்‌ செய்து பூசைசெய்யவும்‌ 
ஏற்படுத்தினாள்‌. சுசீலையின்‌ விருப்பம்‌ நன்மகப்பேற்றை 
அடையவேண்டும்‌ என்பதுதான்‌. உமையாம்பிகை சுசீலையின்‌ 
இடத்திலே கடைக்கண்‌ பார்வையைச்‌ செலுத்தினாள்‌ இறைவி 
யின்‌ திருவருள்‌ நோக்கிற்குப்‌ பின்‌ அருமையான பொருளும்‌ 
உண்டோ? நன்னாள்‌ ஒன்றிலே சுசீலை ஆண்‌ மகனைப்‌ 
பெற்றாள்‌, 


'வீரசேகரச்‌ சோழன்‌ 


தனக்கு ஆண்‌ மகன்‌ தோன்றியதைக்‌ கண்டு கண்ட 
சோழன்‌ பெருங்‌ களிப்படைந்தான்‌. மறையவர்‌ முதலியோர்க்கு 

மணி பொன்‌ முதலியவைகளை வழங்கினான்‌. தேர்ந்த கணிதர்‌ 
களைக்‌ கொண்டு பிறந்தநாட்‌ குறிப்பு முதலியவைககா எழுதச்‌ 
செய்தான்‌. அம்‌,மகனுக்கு வீரசேகரச்சோழன்‌ என்று 
பெயரிட்டான்‌. 


இராமேசுரஞ்‌ சென்று மீளல்‌ 


சோழமன்னன்‌ காவிரிப்பூம்பட்டினத்திற்குச்‌ செல்லுதலை 
அடியோடு மறந்திருத்தலைக்‌ கண்ட அமைச்சர்கள்‌ ஊருக்குத்‌ 
திரும்பவேண்டும்‌ என்று நினைவுண்டாக்கினார்கள்‌. நாட்டை 
விட்டுப்‌ புறப்பட்டு நெடுங்காலமானதை அறிந்த அரசன்‌ 
புகாருக்குத்‌ திரும்ப எண்ணினான்‌, வீரவனய்பெருமானை விட்டுச்‌ 
செல்ல அவன்‌ உள்ளம்‌ இடங்கொடுக்கவில்லை. இறையவன்‌ 
முன்சென்று, “கறைமிடற்றண்ணலே! உன்னை யான்‌ எவ்வாறு 
மறந்திருப்பேன்‌ ?” என்று கூறி இரங்கினான்‌. இறையவன்‌ 
விண்ணொலியாக, “அரசனே! நீ இப்பொழுது நின்‌ ஊர்க்குச்‌ 
செல்‌. ஆண்டிற்கொருமுறை சித்திரைத்‌ திங்களிலே இங்கு 
வந்து வணங்கிச்‌ செல்‌. அவ்வாறு செய்வாயானால்‌ ஆண்டு 
முற்றும்‌ வணங்கிய பலன்‌ கிடைக்கும்‌ £ என்று திருவாய்‌ 
மலர்ந்தருளினார்‌. அரசன்‌ தன்‌ மனைவியோடு வீரசேகரரிடமும்‌ 
உமையாம்பிகை இடமும்‌ பிரியா விடைபெற்றுப்‌ புறப்பட்டான்‌. 
, பிரிவதற்கு வருந்திய வேடன்‌ வீரனுக்கும்‌ தகுந்த நன்மொழிகள்‌ 
கூறிப்‌ படையுடன்‌ புறப்பட்டான்‌. இராமேசுரஞ்‌ சென்று 
வழிபாடாற்றிக்‌ கொண்டு மீண்டான்‌. சோழன்‌ வருகையை 
உணர்ந்த பாண்டியன்‌, சோழனை வரவேற்று விருந்து நடத்தி 
ன்‌. சோழன்‌ வீரவனத்தின்கண்‌ நிகழ்ந்த செய்திகளை 
யெல்லாம்‌ பாண்டியனுக்குப்‌ பகர்ந்தான்‌ பிறகு தன்‌ உறுதிச்‌ 
சுற்றத்தோடு புகாரையடைந்தான்‌. இறைவன்‌ கட்டளைப்படி 
ஆண்டுக்கொருமுறை வீரவனத்தை அடைந்து. இறைவழிபாடு 
செய்துகொண்டிருந்து இறுதியில்‌ சிவலோகம்‌ அடைந்தான்‌. 
வீரனும்‌ தன மனைவியோடு நெடுநாள்‌ வீரவனேசரை வழிபட்டுக்‌ 
கொண்டிருந்து, இறுதியில்‌ வீடுபேற்றை அடைந்தான்‌, 


௭. வீரை பலாவாகியது 


சுகுணபாண்டியன்‌ 

அந்நாளில்‌ சுகுணபாண்டியன்‌ என்பவன்‌ மதுரையில்‌ 
அரசு புரிந்துகொண்டிருந்தான்‌. கண்டசோழனால்‌ வீரவனத்‌ 
தின்‌ பெருமையை உணர்ந்த அவன்‌ வீரவனப்பெருமானைப்‌ 

போற்றி வழிபடுதற்கு எண்ணினான்‌. உறுதிச்‌ சுற்றத்தினரோடு 
புறப்பட்டுக்‌ காடுகளைக்கடந்து வீரவனத்திற்கு வந்துசேர்‌ ந்தான்‌ 
சோழ மன்னனுடைய திருப்பணிகளைப்‌ பார்த்து மகிழ்ச்சி 
யடைந்தான்‌. சிவகங்கையில்‌ மூழ்கினான்‌. திருநீறு கண்மணி 
மாலை முதலியவைகளை அணிந்தான்‌. ஐந்தெழுத்து. மறையை 
ஓதினான்‌. கோபுர வாயிலிலே பணிந்து எழுந்து கோயிலுக்குட்‌ 
சென்றான்‌. நந்திதேவரைக்கண்டு வணங்கினான்‌. கோயிலுக்‌ 
குள்‌ வலம்‌ வரத்‌ தொடங்கினான்‌ பாண்டியன்‌ உள்ளத்தில்‌ 
ஓர்‌ எண்ணந்‌ தோன்றியது “இக்கோயிலில்‌ எழுந்தருளிய 
சிவலிங்கம்‌ .மிகப்பெருமை பொருந்தியது என்று சோழன்‌ 
சொன்னது பொய்யோ மெய்யோ தெரியவில்லை. வியத்தகு 
நிகழ்ச்சி ஒன்றைக்கண்டால்‌ சோழன்சொன்னது உண்மைதான்‌ 
என்று துணியலாம்‌ ” என்று தனக்குள்ளே எண்ணிக்கொண்டு 
சென்றான்‌. வடக்குப்‌ பக்கத்தை அடைந்தவுடன்‌ வானளாவி 
நின்ற வீரை மரத்தைக்‌ கண்டான்‌. அம்மரத்தின்‌ பெயர்‌ யாது 
என்று பக்கத்திருந்த முதியவர்களை உசாவினான்‌. அம்மரத்தின்‌ 
பெயர்‌ “வீரை!” என்று அவர்கள்‌ மறுமொழி கூறினார்கள்‌. 
அதைக்கேட்ட பாண்டியன்‌ அம்மரத்தைப்‌ பலா மரமாகுமாறு 
வீரசேகரப்பெருமான்‌ செய்யவேண்டும்‌. அவ்வாறு செய்து 
விட்டால்‌ அப்பெருமான்‌ உண்மையாகப்‌ , பெரும்‌ பெருமை 
பொருந்தியவர்தாம்‌ என்று உள்ளத்திலே எண்ணிக்கொண்டு 
சென்றான்‌ 


வியத்தகு நிகழ்ச்சி 


அவ்வளவில்‌ அவ்‌ வீரைமரம்‌ பலா. மரமாக மாறியது. 
பாண்டியன்‌ இரண்டாம்முறை வலஞ்செய்யத்‌ தொடங்கி மேற்குப்‌ 
பக்கமாகச்‌ சென்றவுடன்‌ பலாப்‌ பழத்தின்‌ நறுமணம்‌ மூக்கைத்‌ 
துளைத்தது. பாண்டியன்‌ முதலிய எல்லோரும்‌ அதனை அறிந்‌ 
தார்கள்‌ அது பலாப்‌ பழத்தின்‌ மணந்தான்‌ என்று துணிந்த 
பாண்டியன்‌ வடக்குப்‌ பக்கத்தை அடைந்தான்‌. அங்கு முன்பு 
கண்ட வீரை மரத்தைக்‌ காணவில்லை. அம்மரம்‌ நின்ற 
இடத்திலே பலா மரம்‌ விளங்குதலைப்‌ பார்த்தான்‌. அம்மரம்‌ 
வானளாவி நின்றது. அடிமுதல்‌ முடிவரை கனிகள்‌ நிறைந்து 
இருந்தன.  கோயிலின்மேல்‌ பலாக்கனியின்‌ சாறு ஒழுகிக்‌ 
கொண்டிருந்தது. மேலும்‌ அச்சாறு கல்‌ தரைகளிலும்‌ ஒழுகிப்‌ 
பிசுபிசுப்பைச்‌ செய்தது. கனியின்‌ பக்கங்களிலே ஈக்கள்‌ 
மிகுதியாக மொய்த்துக்‌ கொண்டிருந்தன. இந்த வியத்தகு 
நிகழ்ச்சியைப்‌ பலருங்‌ கண்டார்கள்‌. பலா மரத்தினைப்‌ பார்த்து 
இறும்பூதடைந்தார்கள்‌, சுற்றுப்பக்கத்து ஊரின ரும்‌ அப்‌ 

புதுமையைப்‌ பார்ப்பதற்கு அங்கு வந்து கூடினார்கள்‌. இஃது 
எங்குங்‌ கண்டறியாத புதுமையாக இருக்கிறதென்று பேசிக்‌ 
கொண்டார்கள்‌ சிலர்‌ பலாச்சுளைகளை உண்ணுதற்கு விரும்பிக்‌ 
கையிலெடுத்தார்கள்‌. உண்டால்‌ யாது நேருமோ என்று 
அஞ்சித்‌ தரையிலே போட்டுவிட்டார்கள்‌. சிலர்‌ இது வீரசேகர 
ருடைய திருவிளையாடல்‌ என்று செப்பினார்கள்‌. சிலர்‌ இஃது 
உமையாம்பிகையின்‌ திருவிளையாடல்‌ என்று உரைத்தார்கள்‌ 
சிலர்‌, இஃது இருவருஞ்‌ சேர்ந்து செய்த திருவிளையாடல்‌ 
என்றார்கள்‌. சிலர்‌ இதற்கு ஒப்பான சிவப்பதி வேறு இல்லை 
என்றார்கள்‌. பலரும்‌ இப்படிப்‌ பலவாறு பகர்ந்துகொண்டிருக்கப்‌ 
பாண்டிய மன்னன்‌ நாம்‌ உள்ளத்தில்‌ எண்ணியதற்காகவே 
இறைவன்‌ இவ்வாறு செய்துள்ளான்‌ என்று உறுதியாக 
அறிந்தான்‌. “அந்தோ நாம்‌ அறிவின்மையின்‌ இவ்வாறு 
உள்ளத்தில்‌ எண்ணினோம்‌. வேறொரு தீமை நேர்த்திருப்பின்‌ 
அதனை யாரே தடுப்பார்‌ என்று நினைந்தான்‌. தான்‌ எண்ணி 
யதை எல்லோரும்‌ அறியுமாறு தெரியப்படுத்தினான்‌ பின்னர்‌ 
்‌ வீரசேகரப்பெருமான்‌ முன்னர்ச்‌ சென்றான்‌ அழுதான்‌; 
தொழுதான்‌ ; நிலத்திலே விழுந்தான்‌. மூவுலகும்‌ போற்றும்‌ 
முதல்வனே ! நின்‌ பெருமையை நான்‌ அறியேன்‌. திருமால்‌ 
முதலியோர்களும்‌ நின்‌ பெருமையை அறியார்கள்‌ எனின்‌ இச்‌ 
சிறியேன்‌ எவ்வாறு அறிவேன்‌ ? என்செயல்‌ எனக்கே 
நகைப்பை விளைக்கின்றது. ஓர்‌ அரசன்‌ ஒரு வேடன்‌: கூறி 
யதைக்‌ கேட்டுத்‌ திருப்பணி முதலியவைகளைச்‌ செய்தான்‌. 
இவனோ அறிவில்லாமல்‌ சிவபெருமானுடைய பெருமையை 
ஆராய்ந்து பார்த்தான்‌. இவனுடைய குலத்தினரும்‌ இச்‌ 
செய்கையையே நெறியாகக்கொண்டுள்ளார்கள்‌ போலும்‌ என்று 
உலகத்தார்கள்‌ நினைக்க நான்‌ பெரிய தவற்றினைச்‌ செய்தேன. 
இறைவனே! என்னுடைய குற்றத்தைப்‌ பொறு த்தருள 
வேண்டும்‌ என்று பலவாறு இரங்கி வருந்தினான்‌. 


இறைவன்‌ திருவருள்‌ 


வீரசேகரப்பெருமான்‌ சுகுணபாண்டியனுக்குத்‌ திருவருள்‌ 
புரியத்‌ திருவுளங்‌ கொண்டருளினார்‌. “ பாண்டியனே ! கேட்பா 
யாக. நீ நம்‌ பெருமையை ஆராய்ச்சி செய்தபார்த்தது நல்லது 
தான்‌, உலகத்தார்‌ பலரும்‌ நம்‌ பெருமையை நன்கு அறிந்து 
கொள்ளுமாறு நீ செய்தாய்‌. உனக்கு வேண்டுவது யாது? 
அதனைத்‌ தெரிவிப்பாயாக ! இந்தப்‌ பலாக்‌ கனியை எல்லோரும்‌ : 
அன்புடன்‌ உண்க நீயும்‌ உண்பாயாக! உண்பவர்கட்குள்ள 


நோய்களெல்லாம்‌ நீங்கும்‌. இறுதியில்‌ இப்பலா முன்போல்‌ 

வீரை மரமாகவே விளங்கும்‌ ” என்று உருவற்ற விண்ணொலியாக 
விளம்பினார்‌. பாண்டியன்‌, “ நான்‌ உய்ந்தேன்‌ உய்ந்தேன்‌ ” 
என்று உரைத்து ஒரு கனியை எடுத்து உண்டான்‌. எல்லோரை 
யும்‌ எடுத்து உண்ணுமாறு பணித்தான்‌ அரசனுக்குத்‌ தீராமல்‌ 
இருந்த வயிற்று நோய்‌ தீர்ந்தது. உண்டவர்கள்‌ யாவருக்கும்‌ 
இருந்த நோய்கள்‌ நீங்கின. பலரும்‌ பாண்டியனைப்‌ புகழ்ந்தார்‌ 
கள்‌. பலா மரம்‌ !ழமைபோல்‌ வீரை மரமாக விளங்கி நின்றது. 
வானவர்கள்‌ மலர்மாரி பெய்தார்கள்‌ பாண்டியன்‌ வீரசேகரர்‌ 
கோயிலுக்கு வேண்டிய பொருள்களைக்‌ கொடுத்தான்‌. தானும்‌ 
பல திருப்பணிகளைச்‌ செய்தான்‌. வீரசேகரப்பெருமானையும்‌ 
உமையாம்பிகையையும்‌ வணங்கித்‌ திருவாலவாயை அடைந்‌ 
தான்‌. அங்குள்ளவர்கட்கு வீரவனந்தின்‌ பெருமையைக்‌ 
கூறினான்‌. மிகுந்த சிறப்புடன்‌ வாழ்ந்து கொண்டிருந்தான்‌. 


எ. குபேரன்‌ வழிபாடு 
குபேரன்‌ தவம்‌ 


குபேரன்‌ என்பவன்‌ நான்முகனுடைய கொள்ளுப்பேரன்‌. 
விச்சிரவா என்பவனுக்கு மைந்தன்‌ குபேரன்‌ பிறந்தவுடனே 
தன்‌ தந்தையைப்‌ பணிந்து, “ நான்‌ செய்யவேண்டியதைத்‌ 
தெரிவித்தருள்க ” என்று வேண்டினான்‌. விச்சிரவா தன்‌ 
மைந்தனைப்‌ பார்த்து, * இறைவனை நோக்கித்‌ தவம்‌ புரிக” 
என்று கட்டளையிட்டான்‌, குபேரன்‌ மீண்டும்‌ தன்‌ தந்தையைப்‌ 
பார்த்து, '' இறைவனுடைய தன்மை எத்தன்மையது? அதனைக்‌ 
கூற வேண்டும்‌ ? என்று வேண்டிக்கொண்டான்‌. 


விச்சிரவா தன்‌ மைந்தனைப்‌ பார்த்து,  *£ இறைவன்‌ 
படைத்தல்‌ காத்தல்‌ அழித்தல்‌ என்னும்‌ முத்தொழிலுக்கும்‌ 
முதல்வனாவான்‌. உலகத்து உயிர்த்‌ தொகைகளுடைய 
துன்பத்தைப்‌ போக்கிச்‌ சுகத்தைச்‌ செய்தலால்‌ சங்கரன்‌ 
எனவும்‌, எல்லா உயிர்கட்கும்‌ நன்மையைச்‌ செய்தலால்‌ சிவன்‌ 
எனவும்‌ கூறப்படுவான்‌, அவனுடைய பெயர்‌ இன்னும்‌ 
பலவாகும்‌ அவன்‌ எல்லோரினும்‌ பெரியவன்‌ ஆவான்‌. 
ஞாயிறு திங்கள்‌ முதலியவற்றின்‌ இயக்கமும்‌ நான்முகன்‌ 
திருமால்‌ முதலியோர்களுடைய தொழிலும்‌ அப்பெருமானால்தான்‌ 
நிலைபெறுகின்றன. அப்பெருமானுடைய பெருமை எவராலும்‌ 
கூறமுடியாது. அப்பெருமானை வழிபடுதலால்‌ கல்வி, 
செல்வம்‌, போகம்‌. ஆயுள்‌ முதலிய நன்மைகள்‌ எல்லாவற்றையும்‌ 
அடையலாம்‌ மேலும்‌ மெய்யறிவையும்‌ வீடு பேற்றையும்‌ 

அடையலாம்‌. அந்தணார்களைக்‌ கொலை செய்த தீவினை; தாய்‌ 
தந்தை மக்கள்‌ முதலியவர்களைக்‌ கொன்றதனால்‌ உண்டாகிய 
தீவினை, மற்றைத்‌ தீவினைகள்‌ ஆகியவைகளெல்லாம்‌ இறைவ 
னுடைய பெயரைக்‌ கூறிய அளவில்‌ தீங்கும்‌ ஆகையால்‌ நீ 
பரமசிவனுடைய திருவடிகளை நினைத்துத்‌ த௨ ஞ்‌ செய்வாயானால்‌ 
உனக்கு எல்லா நன்மைகளும்‌ உண்டாகும்‌. ஆகவே அப்‌ 


பெருமானை எண்ணித்‌ தவம்‌ புரிவாயாக ” என்று கூறினான்‌. 


குபேரன்‌ தந்தையைப்‌ பணிந்து தவம்புரியச்‌ சென்றான்‌ 
மகாமேருமலையில்‌ ஓரிடத்தில்‌ : அமர்‌ ந்து தவஞ்செய்தான்‌ 
சிலநாள்‌ கிழங்குகளை உண்டான்‌; சிலநாள்‌ கனிகளைத்‌ 
தின்றான்‌; சிலநாள்‌ பசிய காய்களைத்‌ தின்றான்‌ ; சிலநாள்‌ 
சருகுகளை உண்டான்‌; சிலநாள்‌ தண்ணீரைக்‌ குடித்தான்‌. 
சிலநாள்‌ காற்றை அருந்தினான்‌. சிலநாள்‌ எதுவும்‌ உண்ணாமல்‌ 
இருந்தான்‌. இப்படி ஆயிரம்‌ ஆண்டுகள்‌ சிவபெருமானைக்‌ 
குறித்து அருந்தவம்‌ புரிந்தான்‌ சிவபெருமான்‌ உமாதேவி 
யோடு குபேரனுக்குக்‌ காட்சி கொடுத்தார்‌ குபேரன்‌ சிவ 
பெருமானைப்‌ பணிந்து போற்றினான்‌, நின்‌ எண்ணம்‌ யாதென்று 
கேட்ட இறைவனைப்‌ பார்த்துக்‌ குபேரன்‌, . '' நின்‌ திருவடிக்கண்‌ 
குறையாத அன்பு வேண்டும்‌; பெருஞ்செல்வம்‌ வேண்டும; 
புட்பக விமானம்‌ வேண்டும்‌; நர வாகனம்‌ வேண்டும்‌; வட 
திசையை அரசாட்சி புரியும்‌ பெருஞ்சிறப்புவேண்டும்‌ இவைகளை 
அடியேனுக்குக்‌ கொடுத்தருள வேண்டும்‌ ” என்று வேண்டிக்‌ 
கொண்டான்‌. 


வீரவனத்திற்குச்‌ செல்லக்‌ கட்டளை 


குபேரன்‌ வேண்டுகோளைக்‌ கேட்ட சிவபெருமான்‌ 
குறுநகை கொண்டார்‌. “பூவுலகில்‌ நாம்‌ எழுந்தருளியுள்ள 
பதிகளில்‌ ஒரு சிறந்த பதிக்குச்‌ சென்று தம்மை வழிபட்டு நீ 
விரும்பியவைகளை அடைவாயாக ”' என்று திருவாய்‌ மலர்‌ ந்தருளி 
னார்‌. ' குபேரன்‌ மீண்டும்‌ இறைவனைப்‌ பார்த்துத்‌, * தேவரீர்‌ 
எழுந்தருளியுள்ள சிவப்பதிகளில்‌ சிறந்த பதி ஓன்றை 
அடியேனுக்குத்‌ தெரிவித்தருள வேண்டும்‌”?! என்று வேண்டிக்‌ 
கொண்டான்‌. சிவபெருமான்‌ குபேரனைப்‌ பார்த்துப்‌, ' பாண்டி 
வள நாட்டிலே குருந்தவனத்திற்கு மேந்கே, மருதவனத்திற்கு 
(கண்டதேவி) வடக்கே, சமிவனத்திற்கு. (கோயிலூர்‌) கிழக்கே, 
வெள்ளாற்றிற்குத்‌ தெற்கே வீரவனம்‌ என்னும்‌ பெயருடைய 
ஓர்‌ இடம்‌ இருக்கிறது மற்றைப்‌ பதிகளைவிட அப்பதியிலே 
நாம்‌ மிகுந்த விருப்புற்று, உமையவளுடன்‌ வீரசேகரர்‌ என்னும்‌ 

திருப்பெயரைத்‌ தாங்கி எழுந்தருளியுள்ளோம்‌. அந்த இடம்‌ 
மிகுந்த சிறப்புடையது. நீ அவ்விடத்திற்குச்‌ சென்று தவம்‌ 
புரிவாயாக ” , என்று கூறி மறைந்தருளினார்‌, 


குபேரன்‌ வழியில்‌ உள்ள பதிகளையெல்லாம்‌ கண்டு 
வழிபட்டுக்கொண்டு பாண்டிய நாட்டை அடைந்தான்‌. 
வீரவனத்தைச்‌ சேர்ந்து சேசோழ தீர்த்தத்தில்‌ மூழ்கினான்‌. 
வீரசேகரரையும்‌ உமையாம்பிகையையும்‌ போற்றி வணங்கினான்‌. 
பின்னர்த்‌ தவம்புரியத்‌ தொடங்கி நூறாண்டுகள்‌ தவம்புரிந்தான்‌, 


குபேரன்‌ அருள்‌ பெறல்‌ 


வீரசேகரப்பெருமான்‌ குபேரனுடைய தவத்திற்கு 
உள்ளம்‌ மகிழ்ந்தார்‌. உமாதேவியோடு தோன்றிக்‌ காட்சி 
தந்தார்‌. குபேரனைப்‌ பார்த்து, “ஓ குபேரனே ! நீ விரும்பியவை 
களையெல்லாம்‌ தந்தோம்‌. நீ தங்குகிற நகரத்தின்‌ பெயரை 
இப்பதியும்‌ எய்தும்‌ ஆகவே நீ நின்னுடைய அளகைப்பதியை 
அடைந்து அரசு புரிந்து வாழ்வாயாக” என்று கூறி உமையவ 
ளோடு மறைந்தருளினார்‌. குபேரன்‌ மகிழ்ச்சி கொண்டான்‌. 
பூசை திருவிழா முதலியவற்றை வீரசேகரப்பெருமானுக்குச்‌ 
செய்து வழிபட்டான்‌. பிறகு தன்னுடைய நகரத்தை அடைந்து 
அரசியற்றிக்கொண்டிருந்தான்‌ அன்றுமுதல்‌ வீரவனம்‌ 
அளகை என்னும்‌ பெயரையும்‌ பெற்றது. 

\ 


௮. சத்தியபுட்கரிணி 
% ஆதானம்‌ பெற்ற அந்தணன்‌ 


பாண்டி நாட்டிலே மங்கலம்‌ என்னும்‌ ஊரிலே வேளாளன்‌ 
ஒருவன்‌ இருந்தான்‌. அவன்‌ நற்குணமும்‌ நற்செயல்களும்‌ 
உடையவன்‌. இறைவன்‌ இடத்திலே அன்பு கொண்டவன்‌. 
அவனுக்கு நெடுநாள்வரையிலும்‌ மகப்பேறு உண்டாகவில்லை. 
அவன்‌ தன்னுடைய நிலம்‌ வீடுவா சல்‌ முதலிய எல்லாவற்றையும்‌ 
விற்றுப்‌ பொருளாக்கிக்கொண்டு தன்‌ மனையாளுடன்‌ காசிக்குப்‌ 
போய்‌ இறைவனை வழிபட்டுத்‌ தவஞ்செய்ய எண்ணினான்‌. 
அப்போது தனக்கிருந்த ஆக்களில்‌ பத்தை இறைவனிடத்தில்‌ 
அன்புள்ளவனும்‌ கல்வி கேள்வீகளில்‌ வல்லவனும்‌ ஆகிய ஓர்‌ 
அந்தணனுக்குத்‌ தானமாகக்‌ கொடுத்தான்‌. மற்றவைகளை 
இடையன்‌ ஒருவனிடம்‌ விற்றுவிட்டுத்‌ தான்‌ காசிக்குச்‌ சென்று 
விட்டான்‌. நாட்கள்‌ பல சென்றன. அந்தணனிடம்‌ இருந்த 

ஆச்சள்‌ இடையனிடம்‌ விற்கப்பட்ட பழகிய ஆக்களோடு போய்ச்‌ 
சேர்‌ ந்துவிட்டன. 


ஆக்களைக்‌ காணாத அந்தணன்‌ தேடிக்கொண்டு வந்து 
அவைகளை இடையன்‌ இடத்திலே கண்டான்‌. இடையனைப்‌ 
பார்த்து, “என்னுடைய ஆக்கள்‌ பத்து நின்னுடைய 
மந்தையிலே வந்து சேர்ந்துவிட்டன. அவைகளை என்னிடங்‌ 
கொடுத்து விடுவாயாக”! என்று கேட்டான்‌ இடைமகன்‌ 
ஆக்களைக்‌ கொடுக்க. இணங்கவில்லை. அவைகள்‌ தன்னுடைய 
வைகளே என்று வல்லடி வழக்குப்‌ பேசத்‌ தொடங்கினான்‌ 
அந்தணனைப்‌ பார்த்து, “ உன்னுடைய ஆக்கள்‌ என்பதற்கு 
அறிகுறி காட்டுவாயாக” என்று கேட்டான்‌. “அறிகுறி ஒன்றும்‌ 
இல்லை. இஃது இஃது என்னுடைய ஆக்களாகும்‌ விட்டு 
விடுவாயாக”? என்றான்‌. (இடையனுக்குப்‌ புத்தி பிடரியிலே 
ஆகையால்‌ அவன்‌, “எல்லாம்‌ என்னுடையதேயாகும்‌. நீ 
சாட்சிக்காரர்களை அழைத்துக்கொண்டு வந்தாலும்‌ நான்‌ 
ஆக்களை விடமாட்டேன்‌ !' என்று கூறிவிட்டான்‌. 


அந்தணன்‌ அவ்வூர்க்காரர்கள்‌ சிலரிடம்‌ நிகழ்ந்தவை 
களைக்‌ கூறினான்‌ அவர்கள்‌ இடையனை அழைத்துக்‌ கேட்ட 
பொழுதம்‌, “எல்லாம்‌ என்னுடையவைகளே” என்று பொய்யுரை 
புகன்றான்‌. மேலும்‌ அவர்களைப்‌ பார்த்து, * பழிபாவங்களுக்கு 
அஞ்சாத இந்தப்‌ பார்ப்பான்‌ பகருவதெல்லாம்‌ பொய்‌ இந்த 
வழியாக இவனுடைய ஆ ஒன்று வந்ததைக்கூட நான்‌ பார்க்க 
ல்லை. எல்லா ஆக்களும்‌ என்னால்‌ மிகுந்த பொருள்கொடுத்து 
வாங்கப்‌ பெற்றவை. நான்‌ கூறுவது முழுவதும்‌ உண்மை 
என்றான்‌. 


பாண்‌ டியன்முன்‌ வழக்கு 


நடுநிலை பிழையாத அவர்களுடைய அறிவுரையையும்‌ 
ஆயன்‌ செவியிற்கொள்ளவில்லை. அவர்கள்‌ ஆய னையும்‌ 
அந்‌ தண னையும்‌ சுகுணபாண்டியனிடம்‌ அனுப்பினார்கள்‌. 
அறிவற்ற கடையனாகிய இடையன்‌ அந்த வெண்கொற்றக்குடை 
யனிடமும்‌ தடையறப்‌ பொய்‌ பேசினான்‌. 


சுகுணபாண்டியன்‌ இடையனைப்‌ பார்த்து, * அந்தணன்‌ 
ல்கள்‌ உன்‌ க்களோடு வந்து சேரவிஃ ல என்று, வீரவனத்‌ 
ல்‌ எழுந்தரு ய. வீரசேகரப்பெருமான்‌ முன்‌ வந்து மொழி 
வாயா??? என்று கேட்டான்‌, 4 அந்தணன்‌, ஆக்கள்‌ என்னிடம்‌ 


31 


வந்தன என்று அங்கு வந்தும்‌ கூறுவானாகில்‌ வரவில்லை என்று 
நானும்‌ உரைப்பேன்‌ ” என்றான்‌. அரசன்‌ அமைச்சர்களையும்‌ 
வழக்காளர்களையும்‌ அழைத்துக்கொண்டு வீரவனத்ைத 
அடைந்தான்‌, 


இடையன்‌ கண்‌ இழத்தல்‌ 


அரசன்‌ வீரசேகரப்பெருமான்‌ முன்‌ சென்று, '* ஐயனே ! 
அமலனே !! காலகாலனே !!! என்னை ஆண்டவனே!!! உண்மை 
வெளிப்படுமாறு திருவருள்‌ செய்வாயாக ”” என்று வேண்டிக்‌ 
கொண்டான்‌. வீரசேகரப்பெருமான்‌ உண்மையை வெளிப்‌ 
படுத்தத்‌ திருவுளங்கொண்டார்‌. “ அரசனே ! இந்தச்‌ சோழ 
தீர்த்தத்தில்‌ இருவரும்‌ முழுகி எழுந்தால்‌ உண்மை வெளிப்படு” 
மென்று விண்ணொலியாகக்‌ கூறியருளினார்‌. பாண்டியன்‌ 
அதனைக்கேட்டு மகிழ்ச்சியடைந்தான்‌. எல்லோரையும்‌ சோழ 
தீர்த்தக்‌ கரைக்கு அழைத்துச்‌ சென்றான்‌. ஆயனையும்‌ அந்தணா 
ளனையும்‌ பார்த்து, “ நீங்கள்‌ உண்மையைக்‌ கூறி இந்தப்‌ 
பொய்கையிலே முழுகுங்கள்‌ '' என்று கட்டளையிட்டான்‌. 


“இடையனுடைய ஆன்‌ கூட்டத்தில்‌ என்னுடைய ஆன்‌ 
கள்‌ பத்துப்‌ புகுந்திருக்கின்‌ றன ” என்று கூறி அந்தணாளன்‌ 
சிவகங்கையில்‌ மூழ்கிக்‌ கரையில்‌ ஏறினான்‌. அவனுக்கு முதுமை 
நீங்கி இளமை உண்டாகியிருந்ததுடன்‌ சந்தனம்‌ மாலை 
ஆகியவைகளை அணியப்பெற்றவனாகவும்‌ விளங்கினான்‌. கண்ட 
வர்கள்‌ “சிவசிவ” என்று 'ஆரவாரஞ்‌ செய்தார்கள்‌. பூமாரி 
பொழிந்தது. 


பாண்டியன்‌ உவப்படைந்தான்‌. இடையனை நோக்கி, 
“ நீயும்‌ உண்மையை உரைத்து மூழ்குவாயாக ”. என்று கட்டளை 
யிட்டான்‌. கோனான்‌, “கோக்கள்‌ முற்றும்‌ என்னுடையவை 
களே! என்று கூறித்‌ தீர்த்தத்தில்‌ மூழ்கி எழுந்தான்‌ 
அவனுடைய கண்கள்‌ இரண்டும்‌ குருடாகிவிட்டன: கோனான்‌ 
மிகுந்த அச்சமடைந்து தண்ணீருக்குள்ளே தடுமாறிக்கொண்டு 
ன்றான்‌. மடையனாகிய இடையனுடைய நிலையைக்கண்ட 
பாண்டியன்‌, “இந்த அறிவிலியின்‌ கையைப்‌ பிடித்துக்‌ கரை 
யேற்றுங்கள்‌ ” என்றான்‌. அண்மையில்‌ நின்ற ஒருவன்‌ 
தண்ணீரில்‌ இறங்கி ஆயனைக்‌ கரையேற்றினான்‌. 


ஆயன்‌ அறிவுபெறல்‌ 
இப்‌ புதுமையைக்‌ கண்டோர்‌ இடையனின்‌ மடமைக்கு 
இரங்கினார்கள்‌. அரசன்‌ ஆயனைப்‌ பார்த்து, “ ஏட! -நீ என்ன 

காரியஞ்செய்தாய்‌ ? இப்பொழுதேனும்‌ அந்தணாுளனுடைய 
ஆக்கள்‌ பத்தையும்‌ கொடுப்பாயா 2 கொடுக்கமாட்டாயா ? ?” 
என்று கேட்டான்‌. இடையன்‌ அரசனைப்‌ பார்த்து, “ வருவதறி 
யாமல்‌ இவ்வாறு கெட்டுப்போனேன்‌. பத்து ஆக்கள்‌ மட்டும்‌ 
அல்ல ; மேலும்‌ பத்து ஆக்களை அந்தணன்‌ வாங்கிக்கொள்க. 
கண்கண்ட தெய்வமாக விளங்கும்‌ வீரசேகரப்பெருமான்‌ 
என்னுடைய பொருள்கள்‌ எல்லாவற்றையுங்‌ கவர்ந்துகொள்க. 
நான்‌ இந்தக்கடவுளுக்கு வழிவழி அடிமை செய்வேன்‌. கண்களை 
இழந்து உயிர்‌ வாழேன்‌. . எனக்கு இரங்கியருள வேண்டும்‌. 
அறிவில்லாமல்‌ நான்செய்த குற்றத்தைப்‌ பெறு ப்பது 
அறமாகும்‌. என்‌ குருட்டைக்‌ கடவுள்‌ நீக்கியருளும்படி நீ 
செய்யவேண்டும்‌'' என்று பலவாறுகூறி அரசனைத்தொழுதான்‌. 
\ 


இந்தக்‌ காட்சியைக்‌ கண்டவர்கள்‌ இடையனுக்காக 
இரங்கினார்கள்‌. பாண்டியனும்‌ இரங்கினான்‌. “இந்தத்‌ 
தீர்த்தத்தில்‌ இன்னும்‌ இவன்‌ மூழ்குமாறு செய்வாயாக” என்று 
உருவிலிச்சொல்‌ எழுந்தது. அதனை எல்லோரும்‌ கேட்டார்கள்‌. 


அரசன்‌ ஆயனைப்‌ பார்த்து, “மீண்டும்‌ இந்நீரில்‌ மூழ்கு 
வாயாக! '? என்று கட்டளையிட்டான்‌. இடையன்‌ அஞ்சி 
இன்னும்‌ என்ன தீமை நேருமோ என்று கலங்கித்‌ தீர்த்தத்தில்‌ 
மூழ்கினான்‌. குருடான அவனுடைய கண்கள்‌ இரண்டும்‌ 
பார்வையைப்‌ பெற்றன. அரசன்‌.முதலியோர்‌ மகிழ்ச்சியடைந் 
தார்கள்‌. உண்மையை வெளிப்படுத்தியபடியால்‌ சிவகங்கை 
யாகிய சோழ தீர்த்தம்‌ சத்தியபுட்கரிணி என்னும்‌ பெயரையும 
அடைத்தது. 


. இடையன்‌ அந்தணாளனுக்கு அவனுடைய ஆக்களோடு 
மேலும்‌ பத்து ஆக்களைக்‌ கொடுத்தான்‌ தன்‌. செல்வத்தை 
வீரசேகரருக்கு உரிமையாக்கித்‌ தரன்‌ தனக்கேற்ற தொண்டு 
செய்துகொண்டிருந்தான்‌. அந்தணன்‌ ஆக்களையெல்லாம்‌ 
இறைவனுக்கே கொடுத்துவிட்டான்‌. பாண்டியன்‌ வீரசேகரரைப்‌ 
போற்றி அமைச்சர்‌ முதலியோருடன்‌ மதுரையை அடைந்தான்‌. 


தொண்டு செய்துகொண்டிருந்த ஆயன்‌ இறுதியில்‌ 


சிவபிரானுடைய திருவடிகளை அடைந்தான்‌, 

௯. திருமால்‌ பூசித்தது. 
சாபம்‌ பெற்ற திருமால்‌ 


ஒரு காரணத்தைமுன்னிட்டுத்‌ திருமாலைப்‌ பிருகுமுனிவர்‌ 
“பத்துப்‌ பிறப்புக்களை எடுத்துப்‌ பூவுலகில்‌ உழல்வாயாக”” என்று 
சபித்தார்‌. சாபத்தைப்‌ பெற்ற திருமால்‌, நாம்‌ நிலவுலகில்‌ 
பிறந்து உழலு/ போது பகைவர்களால்‌ தோல்வியடையாமல்‌ 
இருக்கவேண்டுமே அதற்கு யாது செய்யலாம்‌ என்று எண்ண 
மிட்டார்‌. சிவபெருமான்‌ திருவடிகளைப்‌ போற்றி வழிபட்டால்‌ 
நன்மை உண்டாகும்‌ என்று முடிவு செய்தார்‌. அதற்குத்‌ தக்க 
இடம்‌ வீரவனமே என்று திருவருளால்‌ தேறினார்‌. புறப்பட்டு 
வீரவனத்தை அடைந்தார்‌ சிவகங்கையில்‌ மூழ்கினார்‌ ; 
திருவெண்ணிற்றை அணிந்தார்‌; கண்மணிமாலையைப்‌ புனைந்‌ 
தார்‌ கோவிலுக்குட்‌ புகுந்து நந்தி தேவரைப்‌ போற்றினார்‌ ; 
பிறகு உள்ளே சென்று வீரசேகரப்பெருமானுக்கும உமையவ 
ளுக்கும்‌ அபிடேகம்‌ செய்து வாசனைப்பொருள்கள்‌ அணிந்து 
மலர்மாலைகள்‌ புனைந்து இனிய உணவுகளைப்‌ படைத்துப்‌ 
புகழ்ந்து போற்றலானார்‌. 


வீரசேகரரைப்‌ புகழ்ந்து பாடுதல்‌ 


எண்ணிய வாறடி யார்பெற 
மேய இரும்பேறே 
புண்ணியர்‌ பாலக லாதுவி 
ளங்குறு பொன்னேஉள்‌ 
கண்ணிய யோகச்‌ கருத்தி 
னிருங்கதிர்‌ கான்றோங்கும்‌ 
அண்ணிய செஞ்சுட ரேயுன்‌ 
அடைக்கலம்‌ அடியேனே. (1) 
கற்பனை யத்தனை யுங்கட 
்‌ வாவொளிர்‌ கனவாழ்வே 
தற்பர ஞானசொ ரூபகு 
ணாதிச யத்தேவே 
புற்புத மாமுடல்‌ வாழ்க்கையெ 
ணாருட்‌ பொலிகோவே 
அற்புத சிற்பர னேஉன்‌ 
அடைக்கலம்‌ அடியேனே, (2) 

பிணிகிளர்‌ மெய்யும்‌ அதிற்புகும்‌ 
வாழ்வும்‌ பெரிதென்றே 
துணிகிளர்‌ சிந்தையர்‌  என்றுமு, , 
றாத சுயஞ்சோதி 
கணிகிளர்‌ கொன்றைந ஃறுந்தொடை 
வேணிய. காபாலி. 
ஆணிகிளர்‌ வீரையு ளாய்நின்‌ 
அடைக்கலம்‌ அடியேனே. (3) 


பெயர்வரு நோய்பல வற்றுளும்‌ 
்‌ வெய்துபி றப்பாய 
கயமிகு நோயென ஓதுவர்‌ 
3 அந்தக்‌ கடுநோய்கள்‌ 
உயலரி தாமொரு பத்துடை 
யேனென்‌ நெழிவேனோ 
அயர்வறும்‌ வீரையு ளாய்நின்‌ 
அடைக்கலம்‌ அடியேனே. (4) 


பூதரம்‌ நாணிடு புங்கவ! 
சங்கம்‌ புரிகாத! -. 
மாதர மேயஉ மாதர! 
ஓதர! மணிகண்ட : 
சீதரன்‌ - ஆம்‌எனை ஆதிய 
ராலுந்‌ தெரிவொண்ணா 
ஆதர! வீரையு ளாய்நீன்‌ 
அடைக்கலம்‌ அடியேனே. (5) 


என்று துதித்து வணங்கினார்‌. 


சிவபிரான்‌ அருள்‌. புரிதல்‌ 


திருமாலின்‌ வழிபாட்டைக்கண்டு சிவபிரான்‌ மகிழ்ந்தார்‌ 
அவர்முன்‌ தோன்றி, “ திருமாலே! கேட்பாயாக ! தீ சிறந்த 
இப்பதியை அடைந்து நம்மை வழிபட்டபடியால்‌, நீ எடுக்கப்‌ 
போகும்‌ பத்துப்‌ பிறவிகளும்‌ உலகத்தீற்கு உதவியாக இருக்கு 
மாறு அருள்புரிந்தோம்‌. இப்பதியில்‌ வைகும்‌ தவத்தினர்‌ வீரம்‌ 
முதலிவைகளை அடைகுவர்‌. ஆகவே. நீயும்‌ நிருதி திக்கிலே 
ஒரு கோயில்‌ கொண்டு அமருவாயாக! நீ வீரத்தை வேண்டி 

வசந்த காலத்திலே நம்மை வழிபட்டபடியால்‌, உனக்‌ கு 
வீரவசந்தத்திருமால்‌ என்னும்‌ பெயர்‌ ஏற்படும்‌” என்று.திருவாய்‌ 
மலர்ந்து மறைந்தருளினார்‌: ““ திருமாலும்‌ அவ்வாறே நிருதி 
திக்கில்‌ கோயில்‌ கொண்டு எழுந்தருளினார்‌. 


கம. வீரராகவன்‌ 
இராமாயணம்‌ 


சரயு என்னும்‌ ஆறு, வளத்தைப்‌ பெருக்கும்‌ கோசல 
நாட்டில்‌ அயோத்தி என்னும்‌ நகர்‌ உள்ளது அந்‌ நகரத்தைத்‌ 
தசரதன்‌ என்னும்‌ அரசன்‌ அரசாட்சி புரிந்தான்‌. அவனுக்கு 
இராமன்‌, இலட்சுமணன்‌, பரதன்‌, சத்துருக்கனன்‌ என்று 
நான்கு மைந்தர்கள்‌ தோன்‌ றினார்கள்‌. அவர்களுள்‌ இராமனை 
யும்‌ இலட்சுமணனையும்‌ விசுமித்திரர்‌ அழைத்துச்‌ சென்றார்‌. 
இராமன்‌ தாடகை மாரீசன்‌ முதலியவர்களை - அழித்து முனிவர்‌ 
தவத்தை நிறைவேற்றினான்‌ - அகலிகையின்‌ சாபத்தை இராமன்‌ 
போக்கினான்‌. பிறகு மிதிலைக்குச்‌ சென்று வில்லை வளைத்துச்‌ 
சீதையை திருமணம்‌ புரிந்தான்‌. பிறகு நாட்டை அடைந்தான்‌. 
கைகேயி விருப்பப்படி தம்பியுடனும்‌ மனைவியுடனும்‌ காட்டிற்குச்‌ 
சென்றான்‌ பஞ்சவடி தீரத்திலே தங்கியிருந்தபோது இராவ 
ணன்‌: என்பவன்‌ சீதையைக்‌ கவர்ந்து சென்றான்‌. பிறகு 
இராமன்‌, அநுமான்‌ சுக்ரீவன்‌ முதலியவர்களின்‌ துணையால்‌. 
படை திரட்டிக்கொண்டு இராவணனணேோடு போர்‌ செய்யப்‌ புறப்பட 
டான்‌ தென்பாண்டி நாட்டைச்‌ சேர்ந்தான்‌. பொதிகை 
மலையை அடைந்து அகத்தியரைப்‌ போற்றினான்‌. தனக்கு நல்ல 
வீரம்‌ உண்டாவதற்கு வழி யாது? என்று அகத்தியரைக்‌ 
கேட்டான்‌. அகத்தியர்‌ இராமனைப்‌ பார்த்து, “ வீரவனம்‌ 
என்னும்‌ பெயருடைய சிவப்பதி ஒன்று இருக்கிறது. நீ அங்கு 
சென்று சிவபெருமானைப்‌ போற்றுவாயானால்‌ வீரம்‌ முதலிய 
சிறப்புக்கள்‌ உண்டாகும்‌ ” என்று கூறி வீரவனம்‌ இருக்கும்‌ 
இடத்தையும்‌ அதன்‌. பெருமையையும்‌ விளக்கமாகக்‌ கூறி 
அருளினார்‌ 
ப இராமபிரான்‌ வீரவனம்‌ அடைந்து 

வீரசேகரரைப்‌ போற்றுதல்‌ 
இராமபிரான்‌ புறப்பட்டு வீரவனத்தை அடைந்தான்‌. 


சிவகங்கையில்‌ நீராடினன்‌ ; கண்மணிமாலை திருநீறு முதலிய 
அணிந்து திருக்கோயிலுக்குச்‌ சென்றான்‌, நந்தி தேவரைப்‌ 

பணிந்து கோவிலை வலஞ்செய்தான்‌ பிறகு வீர சேகரப்‌ 
பெருமானுக்குப்‌ பூசை வழிபாடு முதலியன புரிந்தான்‌. அதன்‌ 
பின்‌ இறைவனைப்‌ புகழத்‌ தொடங்கி ; 


உருவாகி அருவாகி 
உரைத்த1உப யமுமாகி 
மருவாகி மலராகி 
வான்முதற்பூ தமுமாகிக்‌ 
கருவாகிக்‌ கண்ணாகிக்‌ 
கண்ணுள்‌ மணி ஆகிநிறை 
திருவாகி ஒளிர்வீர 
சேகரநின்‌ பதம்போற்றி. (1) 


பண்ணிசை, வெங்‌ கதிர்கிரணம்‌, 

2பாணியுவர்‌, மலர்நாற்றம்‌, 
விண்ணனிலம்‌, உடலுயிர்‌, 

விழியொளி, ஒண்‌ மணிபிரபை 
4எண்ணறுநெய்‌, நிலவுகலை, 

எனக்கலந்த இறையவலோ 
திண்ணவய விடைவீர 
்‌ சேகரநின்‌ தாள்போற்தி. (2) 


வெய்யகரி அதள்உரித்து . 
மேனிமறைத்‌ தவபோற்றி 
வையமிசை 5 நடாயொருமும்‌ 
மதிலுமெரித்‌ தவபோற்றி 
கையமைதண்‌ டெொடுவருவெங்‌ 
காலனைக்காய்ந்‌ தவபோற்றி 
செய்யமழுப்‌ படைவீர 
சேகரநா யகபோற்றி. (3) 
உபயம்‌-— இரண்டு அருவுருவம்‌--அருவமும்‌ உருவமும்‌ சேர்ந்த வடிவு 
பாணி நீர்‌, கடல்‌ நீரில்‌ உப்பு 3 அநிலம்‌-காற்று. 
எண்ணறுகெய்‌--எள்‌ நறு கெய்‌-எள்ளினிடத்து எண்ணெய்‌ 
நடாய்‌--நடத்தி, பூமிமீது தேரைச்‌ செலுத்தி என்றபடி. 


கெலம்‌. 

2 வரையடியிற்‌ கிடந்தரக்கண்‌ 
வாயலறி ஓலமிடப்‌ 
புரையிலடி வீரல்‌ நுதிசற்‌ 
றழுத்தியபுண்‌ ணியபோற்றி 
விரைமலாமங்‌ கையர்முதலோர்‌ 
மென்களத்துப்‌ பொன்பொலியத்‌ . 
2 திரையெழும்‌ நஞ்‌. சயில்வீர 
சேகரநா யகபோற்றி. (4) 


மாயவலி வாளரக்கன்‌ 
வஞ்சிக்க “மருவலரும்‌ 
ஆய*பரா பவமுஈனி 
அடைந்தடியேன்‌ 5அல்லாந்து 
சாயவுநின்‌ திருவுளமோ 
தவாக்கருணை புரியாயோ 
தேயமெலாம்‌ புகழ்வீர்‌ 
சேகரநா யகபோற்றி. (5) 


என்று பாடி வணங்கினான்‌. சிவபிரான்‌ இராமன்‌ முன்தோன்‌ நி, 
இராமனே ! அரக்கர்‌ கூட்டத்தை அழித்து ஒழிக்கத்‌ தகக 
வீரத்தை இன்று நாம்‌ உனக்குக்‌ கொடுத்தருளினோம்‌. இதனாலே 
நினக்கு இனிமேல்‌ வீரராகவன்‌ என்னும பெயர்‌ உணடாகும்‌. 
நீ கடலை அடைத்து இலங்கையில்‌ புகுந்து இராவணனைவென்று 
சீதையை மீட்டு அயோத்திக்குப்‌ போய்‌ உலகாண்ட பின்‌ 
நின்னு உடய உலகத்தை அடைவாயாக ”” என்று கூறி மறைந்‌ 
தருளினார்‌ இராமன்‌ சிவபிரான்‌ கட்டளைப்படி இலங்கை 
சென்று இராவணனை வென்று சீதையை மீட்டுக்கொண்டு 
அயோத்திக்குப்‌ போய்ச்‌ சோந்தான்‌ வீரசேகரப்பெருமானை 
வணங்கி வீரம்‌ பெற்ற அன்றுமுதல்‌ இராமனுக்கு வீரராகவன்‌ 


என்னும்‌ பெயர்‌ உண்டாயிற்று. 
௧௧. கண்ணுதற்பெருமான்‌ கட்டுச்சோ றுண்ட து. 
வீரவனேசர்‌ வேதியராதல்‌ 
வீரசேகரப்பெருமான்‌ மறையவர்‌ கோலந்்‌ தாங்கியவராய்‌ 


ஆவுடையார்‌ கோயில்‌ என்னும்‌ குருந்தவனத்திற்குச்‌ சென்றார்‌. 


1 வரை-கயிலாயமலை. 2 திரை--பாற்கடல்‌. 
3 மருவு அலரும்‌--பொருந்திய பழமொழி, 
4 பராபலம்‌--அவமானம்‌, 5 அல்லாந்து--மனம்‌ கலங்கி, 

ஆண்டிருந்த மறையவர்கள்‌ வீரவன மறையவரைக்‌ கண்டு, 
வணங்கி, “நீர்‌ எந்த ஊர்‌? உம்முடைய பெயர்‌ யாது? - நீர்‌ 
எந்தக்‌ கலைகளில்‌ வல்லவர்‌? நீவிர்‌ இங்கு வந்த காரணம்‌ யாது? 
எல்லாவற்றையும்‌ விளக்கமாகக்‌ கூறுவீராக” என்று கேட்டனர்‌. 


வீரவன மறையவர்‌ குருந்தவன மறையவர்களைப்‌ பார்த்து, 
“ நாம்‌ எங்கும்‌ இருப்போம்‌. ஆயினும்‌ வீரவனத்தில்‌ மிகுந்த 
விருப்பங்கொண்டு அங்கு: அதிகமாகத்‌ தங்குவோம்‌, நம்முடைய 
பெயர்‌ ஆன்மநாதன்‌ என்று சொல்லுவார்கள்‌. நாம்‌ மறைகள்‌ 
எல்லாவற்றையும்‌ வழுவறத்‌ தெளிந்துள்ளோம்‌: இங்கு கற்கக்‌ 
கூடியவர்கள்‌ எவரேனும்‌ இருப்பின்‌ கற்பிக்கும்‌ எண்ண த்துடன்‌ 
வந்துள்ளோம்‌ ” என்று கூறினார்‌. 


வீரவன மறையவர்‌ விளம்பியதைக்‌ கேட்ட மற்றைய 
மறையவர்கள்‌, * உமது கருத்து அப்படியானால்‌ இங்கு கற்கக்‌ 
கூடிய இளமாணவர்கள்‌ பலர்‌ இருக்கின்றார்கள்‌. அவர்களுக்குக்‌ 
க்ற்பியும” என்று கூறினார்கள்‌; வீரவன மறையவர்‌ அதற்கு 
உடன்பட்டு அந்த மறையவர்களுடைய இல்லங்களில்‌ உணவு 
முதலியன உண்டு சிறுவர்கட்கு மறையைப்‌ பயிற்றிக்கொண் 
டிருந்தார்‌. mi 


வழக்குண்டாதல்‌ 


. அப்பொழுது அவ்வூரில்‌ இருந்த வேளாளர்கட்கும்‌ மறை 

யவர்கட்கும்‌ ஒரு வழக்கு உண்டாயிற்று. ஊரில்‌ உள்ள நிலங்க 
ளெல்லாம்‌ தம்முடையதென்றனர்‌ வேளாளர்கள்‌. மறையவர்‌ 
களோ தம்முடையதென்றனர்‌. அதனால்‌ கலகம்‌ உண்டாகிப்‌ 
பெருத்தது. இறுதியில்‌ வழக்கு வழுதி மன்னனிடஞ்‌ சென்றது. 
வேளாளர்கள்‌ வழக்காடுவதில்‌ வல்லவர்களாகவும்‌ . செல்வர்‌ 
களாகவும்‌ இருந்தனர்‌. அவர்களுடைய நிலையைப்‌ பார்த்து 
அந்தணர்கள்‌ அஞ்சினர்‌. வேளாளர்களோ வழக்காடுவதில்‌ 
வல்லவர்களாக இருக்கிறார்கள்‌, நமம்‌ அரசனிடம்‌ சென்று 
என்ன கூறுவது என்று ஏங்கி மிகுந்த வருத்தம்‌ உடையவர்‌ 
களாக இருந்தனர்‌. \ 


திருப்பெருந்துறை 
குருந்தவன மறையவர்களின்‌ ஏக்கத்தை வீரவன மறைய 


வர்‌ உணர்ந்தார்‌. அவர்‌ ஏக்கம்‌ அடைந்துள்ள மறையவர்களைப்‌ 
பார்த்து, * நீங்கள்‌ எதற்கும்‌ அஞ்சவேணடாம்‌. நாம்‌ பாண்டிய 

னிடம்‌ சென்று வழக்குரைத்துத்‌ தொன்றுதொட்டு உங்களுக்கு 
உள்ள உரிமையை நிலைநாட்டி மீள்வோம்‌, நீங்கள்‌ கட்டமுது 
கட்டிக்கொண்டு உடனே புறப்படுங்கள்‌ ”? என்று கூறினார்‌. 
குருந்தவன மறையவர்கள்‌ அருந்தவமறையவர்‌ கூறியதற்கு 
உடன்பட்டார்கள்‌. தயிர்ச்சோ.று புளிச்சோறு முதலியவைகளைப்‌ 
பொதிச்சோருகக்‌ கட்டிக்கொண்டு மதுரைக்குப்‌ புறப்பட்டார்கள்‌. 
மறையவர்‌ யாவருக்குந்‌ தலைவராய்‌ ஆன்‌.மநாதஜயர்‌ புறப்பட்டார்‌, 
எல்லோரும்‌ வழிநடந்து காடு முதலியவைகளைக்‌ கடந்து வீர 
வன த்தை வந்து அடைந்தார்கள்‌. ஆன்மநாத ஐயர்‌ ஆவுடை 
யார்‌ கோவில்‌ ஐயர்களைப்‌ பார்த்து, “இந்த வீரவனம்‌ கற்றவர்‌ 
பலரும்‌ போற்றக்கண்ணுதற்‌ பரமன்‌ எழுத்தருளிய நற்றவப்‌ 
பதியாகும்‌ இப்பதியைக்‌ கண்டு வணங்கப்பெற்றவர்கள் தாம்‌ 
பேரின்பம்‌ பெற்றவர்களாவர்‌ நாம்‌ இப்பதிக்கண்‌ என்றுங்‌ 
குறையாத விருப்பம்‌ உடையோம்‌ நாம்‌ இப்பதியில்‌ எழுந்தரு 
ளிய நம்பனைப்‌ பூசித்து வணங்கினால்‌ வழக்கு வெற்றி அடையும்‌, 
ஆதலால்‌ இங்கு தங்கித்‌ தெய்வ வழிபாடு சாப்பாடு முதலியவை 
களை முடித்துக்கொண்டு செல்வோம்‌” என்றார்‌ ஆவுடையார்‌ 
கோயில்‌ ஐயர்கள்‌, “ அப்படியே செய்வோம்‌! என்று உடன்‌ 
பட்டார்கள்‌. 


எல்லோரும்‌ சிவகங்கையில்‌ மூழ்கி வீரசேகரப்பெருமானைப்‌ 
பூசித்துத்‌ தொழுதார்கள்‌. பிறகு சிவகங்கைக்‌ கரையில்‌ உள்ள 
ஒரு மண்டபத்தில்‌ அமர்‌ ந்தார்கள்‌, இரு மறையவர்கள்‌ இடத்‌ 
தைத தூய்மைசெய்து உண்கலம்‌ முதலியவைகள்‌ அமைத்துக்‌ 
கட்டமுதை அவிழ்த்துப்‌ படைத்து ஊறுகாய்‌ முதலியவைகளை 
யும்‌ வைத்தார்கள்‌. ஆன்மநாத ஐயர்‌ அவ்வுணவினை வீரசேகரப்‌ 
பெருமானுக்கு நிவேதித்து பட்டு, “மிக அருமையாக இருக்‌ 
கிறது" என்று கூறி நன்றாகச்‌ சாப்பிட்டார்‌ . சாப்பாடு முடிந்த 
பின்‌ எல்லோரும்‌ புறப்பட்டு மதுரைக்குப்‌ போய்ச்‌ சேர்ந்து 


பாண்டியனைக்‌ கண்டார்கள்‌. 


ஆன்மநாத ஐயரின்‌ தோற்றப்‌ பொலிவைக்‌ கண்ட பாண்‌ 
டியன்‌, இவர்‌ கற்றுவல்ல மாண்பிஷர்‌ என்று மதித்தான்‌, 
தகுந்த இருக்கையில்‌ இருக்கச்செய்து போற்றினான்‌. வழக்குத்‌ 
தொடங்கியது. பாண்டியன்‌ வேளாளர்களைப்‌ பார்த்து, '* நீங்கள்‌ 
உங்களுடையதென்று உரிமைகொண்டாடும்‌ நிலத்திற்கு 
அறிகுறி யாது?!” என்று உசாவினான்‌. வேளாளர்கள்‌ எந்த 
இடத்தில்‌ எவ்வளவு ஆழந்தோண்டினாலும்‌ நீர்‌ சிறிதும்‌ உண்‌ 
டாகாது எங்களுடைய நிலம்‌ என்பதற்கு இதுதான்‌ அறிகுறி 
என்றார்கள்‌ பின்னர்‌ பாண்டியன்‌ மறையவர்களைப்‌ பார்த்துக்‌ 
கேட்டான்‌. உடனே ஆன்மநாத ஜயர்‌, “எந்த இடத்தில்‌ மண்‌ 

வெட்டியைக்கொண்டு வெட்டினாலும்‌ உடனே நீர்‌ வெளிப்படும்‌” 
எங்களுடைய நிலம்‌ என்பதற்கு இதுதான்‌ அறிகுறி என்றார்‌. 


பாண்டியன்‌ இதனை நேரில்‌ ஆராய்ந்துபார்க்க எண்ணி 
னன்‌. வழக்காளிகள்‌ எதிர்‌ வழககாளிகள்‌ ஆகிய 
சாராரோடும்‌ குருந்தவனத்திற்கு வந்தான்‌ ஆன்மநாத ஐயரைப்‌ 
பார்த்து, வேளாளர்கள்‌ சொல்லியதை ஆராய்ந்து பார்க்க 
வேண்டியதில்லை வெட்டிய இடமெல்லாம்‌ தண்ணீர்‌ உண்டாகும்‌ 
என்னும்‌ உங்களுடைய கூற்றை மெய்ப்பியுங்கள்‌ '' என்றான்‌. 


உடனே ஆன்மதாத ஐயர்‌, * மண்‌ வெட்டியினால்‌ எந்த 
இடத்தில்‌ வேண்டுமானாலும்‌ வெட்டிப்பார்த்துக்கொள்ளலாம்‌ ': 
என்றார்‌. இதனைக்‌ கேட்ட வுடையார் கோயில்‌ ஐயர்கள்‌ வெட்‌ 
டிய: இடத்தில்‌ நீர்‌ உண்டாகிறதோ இல்லையா தெரிய 
வில்லையே. நீர்‌ உண்டாகாவிடடால நாம்‌ யாது 'செய்வோம்‌ 
என்று வருந்தி நின்றார்கள்‌ பாண்டியன்‌ மண்வெட்டி 
ஒன்றை வேளாளர்களிடம்‌ கொடுத்து, '“எவ்விடத்திலேனும்‌ 
வெட்டிப்பாருங்கள்‌” என்று கூறினான்‌. 


மண்வெட்டியைக்‌ கையில்பெற்ற வேளாளர்கள்‌ மேடான 
ஓர்‌ இடத்தைப்‌ பார்த்து வெட்டினார்கள்‌. உடனே தண்ணீர்‌ 
குபீரென்று வெளிப்பட்டது. அதனைக்கண்டு மேலும்‌ மேலும்‌ 
மேலான இடங்கட்கு ஓடி ஓடி வெட்டினார்கள்‌. எந்த இடத்தில்‌ 
வெட்டினாலும்‌ அந்த இடத்தில்‌ நீர்‌ பெருந்துறையாகப்‌ புறப்பட்‌ 
டது. இதனைப்‌ பார்த்துப்‌ பாண்டியன்‌ மகிழ்ச்சியடைந்தான்‌. 
அந்தணர்களும்‌ இறுமபூதடைந்தார்கள்‌. வேளாளர்களோ 
உள்ளம்‌ வெதும்பிநின்றார்கள்‌ . விண்ணவர்கள்‌ மலர்மாரி பெய்‌ 
தார்கள்‌. ஆன்மநாத ஐயர்‌ இன்னார்‌ என்று துணியமுடியாமல்‌ 
எல்லோரும்‌ ஐயங்கொண்டு நின்றார்கள்‌. சில பெரியவர்கள்‌ 


ஆன்மநாத ஐயரைப்‌ பார்த்து, “தாங்கள்‌ யாவர்‌ என்பதை 
மறைக்காமல்‌ எங்கட்குத்‌ தெரியப்படுத்த வேண்டும்‌” என்று 
வேண்டிக்கொண்டார்கள்‌. அவ்வளவில்‌ ஆன்மநாத ஐயர்‌ 


மறைந்தார்‌. “நாம்‌ எக்காலத்திலும்‌ வீரவனத்தில்‌ உருவுடன்‌ 
எழுந்தருளியிருப்போம்‌, இவ்விடத்திலோ உருத்தோன்றாமல்‌ 
எழுந்தருளி இருப்போம்‌” என்று உருவிலி மொழி ஒன்று விண்‌ 
ணில்‌ உண்டாகியது. ஆன்மநாத ஐயராக விளங்கியவர்‌ வீர 
வனத்தில்‌ எழுந்தருளிய வீரசேகரப்பெருமானே என்று எல்‌ 
லோரும்‌ ஐயமற அறிந்துகொண்டார்கள்‌ அதுமுதல்‌ ஆவுடை. 
யார்கோயில்‌ திருப்பெருந்துறை என்று வழங்கலாயிற்று பாண்‌ 
டியன்‌ வேளாளர்களைத்‌ தண்டித்தான்‌ ; தன்‌ நகர்க்குச்‌ சென்று 
இனிது வாழ்ந்திருந்தான்‌. 


4] 
௧௨. உமையாண்டாள்‌ பெருமை. 
வழிபடுவோர்‌ பெறும்பேறு 


வீரவனத்தில்‌ எழுந்தருளிய உமையாம்பிகையின்‌ 
பெருமை அளவிடற்கரியதாகும்‌ உமையாண்டாளின்‌ திருவடி 
களின்மேல்‌ மறந்தாவது ஒரு மலரை இட்டவர்கள்‌ கற்பக மலர்‌ 
கள்‌ பலவற்றைச்‌ சூடுவார்கள்‌. மலர்மேல்‌ வாழ்ந்திருப்பார்கள்‌. 
உமையாம்பிகையின திருக்கோயிலை ஒருதரம்‌ சூழ்ந்து வலம்‌ 
வத்தவர்களைத்‌ தேவர்கள்‌ சூழ்ந்து வலஞ்செய்வார்கள்‌; இந்திரன்‌ 
. சூழ்ந்து வலஞ்செய்வான்‌; நான்முகன்‌ திருமால்‌ முதலியவர்‌ 
களுஞ்‌ சூழ்ந்து வலஞ்செய்வார்கள்‌ அவ்வாறாக நிலவுலகத்தில்‌ 
உள்ளவர்களில்‌ எவரேனுஞ்‌ சூழ்ந்து வலஞ்செய்யாமல்‌ இருப்‌ 
பார்களோ? 


குறைநோய்‌, காசநோய்‌, ஈளைநோய்‌ குன்மநோய்‌, பெரு 
நோய்‌, கண்ணோய்‌, முயலகநோய்‌, வா தநோய்‌, பக்கவாதநோய்‌ 
முதலிய நோய்கள்‌ எல்லாம்‌ உமையாம்பிகையைத்‌ தொழுதால்‌ 
பறந்தோடும்‌ பிரமராட்சசு, பைசாசம்‌, பூதம்‌ முதலிய ஏவல்‌ 
தீவினைகளும்‌ உமையாம்பிகையின்‌ பெயரைச்சொன்ன அளவில்‌ 
தமக்கு அழிவு வந்துவிட்டதென்று ஒழிந்துபோகும்‌. 


மகப்பேற்றை விரும்பினாலும்‌. உலக சுகபோகங்களை 
மிகுதியாக அடையவிரும்பினாலும்‌, தேவபோகங்களை யெல்லாம்‌ 
தக்கவாறு அடைதற்கு எண்ணினாலும்‌, கெடாத பேரின்பத்தை 
காடினாலும்‌ அவைகளெல்லாம்‌ உமையாம்பிகையின்‌ திருவருளை 
ரும்பியவர்கட்கு உண்டாகும்‌. 


உமையாப்‌:பி கையின்‌ திருமுன்‌ சென்று ஒருவர்‌ அன்பு 
டன்‌ தாழுவாரானால்‌, அவர்‌ செய்த தீவினைகளெல்லாம்‌ தாழ்ந்து 
போகும்‌. தாழ்ந்தவர்கள்‌ எழும்போதே நல்வினையும்‌ எழும்‌. 
சூழ்ந்து வலஞ்செய்பவர்களைப்‌ போகங்கள்‌ யாவும்‌ சூழும்‌, 


ஒப்பற்ற சிவகங்கையில்‌ மூழ்கி; உடையை உலர்த்தாமல்‌ 
வலம்புரிந்து; வெள்ளிக்கிழமை தோறும்‌ மாவிளக்கிட்டு நாற்பத்‌ 
தைந்து நாட்கள்‌ வலஞ்செய்து போற்றினால்‌ மலடியாக இருப்ப 


வளும்‌ மக்கட்பேற்றை அடைவாள்‌. 


எண்ணெய்‌ முதலிய பொருள்களைக்கொண்டு உமையாம்‌ 
பிகைக்குச்‌ சிறப்பாகத்‌ திருமுழுக்குச்‌ செய்வித்து, மணம்‌ மிகுந்த 

மலர்களைப்‌ புனைந்து, சுவைமிக்க உணவுகளைப்‌ படைத்து வழி 
படுவோர்கள்‌. மனைவி மக்களுடனே உலகத்தில்‌ உள்ள போ கங்‌ 
களை யெல்லாம்‌ நுகர்ந்து, கற்பக நாடாகிய தேவர்‌ உலகிலும்‌ 
இன்புற்று இறுதியில்‌ சிவலோகத்தை அடைந்து இன்புற்றிருப்‌ 


பார்கள்‌. 

கல்வியை விரும்பினோர்‌, செல்வத்தை விரும்பினோர்‌, 
பகைவரை வெல்ல விரும்பினோர்‌ ஆகியோர்‌ உமையாம்பிகை 
யைப்‌ போற்றினால்‌ விருப்பம்‌ நிறைவேறப்‌ பெறுவர்‌. 


வெள்ளிக்கிழமைதோறும்‌ நூற்றெட்டுச்‌ செவ்வரத்தம்‌ 


பூக்களாலே மாலை தொடுத்து; உமையாம்பிகைக்கு அணிந்தோர்‌ . 


அளவில்லாத செல்வக்‌ கடலிலே ஆழ்வார்கள்‌, 


உமையாம்பிகையின்‌ திருப்பெயர்கள்‌ ஆயிர ந்தெட்டையும்‌ 
எடுத்துக்கூறிக்‌ குங்குமங்கொண்டு அருச்சனை செய்பவர்கள்‌ 
தேவர்கட்கு அரசாகிப்‌ பகைவரை வென்று, அரம்பை மாதரின்‌ 
தோளைத்‌ தழுவி வாழ்வார்கள்‌. 


நறுமணம்பொருந்நிய நூற்றெட்டு மஞ்சட்பலகையினாலே 
உமையாமபிகையின்‌ நூற்றெட்டுத்‌ திருப்பெயர்களையுங்கூ நி 
அருச்சனை செய்பவர்கள்‌, குபேர செல்வத்தை அடைந்து 


வாழ்வார்கள்‌. 


3 வாசனையை வீசுகின்ற சண்பகப்‌ பூவைக்கொண்டு 
சிறப்பாக அருச்சனை செய்பவர்கள்‌, சுவாசகாசம்‌ என்னும்‌ நோய்‌ 
நீங்கப்‌ பெறுவார்கள்‌, 


தும்பை மாலையை மகிழ்ச்சியுடன்‌ கட்டிச்‌ சாத்துபவர்கள்‌, 


எல்லையற்ற செல்வ நலத்தை நுகர்ந்து கைலையை அடைவது 
உண்மையாகும்‌. 


, பனிநீர்‌ விட்டுச்‌ சந்தனம்‌ அரைத்துக்‌ கருப்பூரம்‌ முதலிய 
மணப்பொருள்களைக்‌ கலந்து உமையாம்பிகைக்குத்‌ திருமுழுக்கு 
செய்பவர்கள்‌, இந்திர பதவி நான்முக பதவி முதலியவைகளிலே 
சிறந்து வாழ்ந்து இறுதியிற்‌ சிவலோகத்தை அடைவார்கள்‌. 


வெட்டிவேரைக்‌ கொண்டு உமையாம்பிகையின்‌ வடிவம்‌ 
முழுவதையும்‌ மறைப்பவர்கள்‌, தெய்வத்தன்மை பொருந்திய 
பெரிய போகங்களையெல்லாம்‌ நுகர்வார்கள்‌. குற்றமற்ற 
செம்பொன்னால்‌ வில்வமாலைசெய்து அணிபவர்கள்‌ ; உலகெலா ந்‌ 
தம்‌ பதத்தைத்‌ தொழத்தக்க சிறப்பினை அடைவார்கள்‌. 

எக்காரணத்தை முன்னிட்டேனும்‌ மாலைப்பொழுதில்‌ 
உமையாம்பிகையைப்‌ போற்றினால்‌, பெரிய தீவினைகளெல்லாம்‌ 
கதிரவனுக்கு முன்னான பனியைப்போல்‌ நீங்கும்‌. 


உமையாம்பிகையின்‌ கோயிலிலே விளக்கு வைத்தவர்கள்‌ 
மக்களில்‌ உயர்ந்தவர்களாகி வாழ்வார்கள்‌. ய 


உமையாம்பிகை துதி 


மலையர சுயிர்த்த மடநடைப்‌ பிடியே! 
வழுத்துநர்‌ எய்ப்பினில்‌ வைப்பே ! 
கலைமறை முழுதாய்‌ அம்மறை தோன்றும்‌ 
காரண மாய்ப்பொலி பரையே! 
நிலைநிலை யாமை உணர்‌ ந்தமெய்ஞ்‌ ஞான 
நீதியார்‌ . உளத்தளி விளக்கே! 
தலைமைசால்‌ வீரை ஃீரசே கரர்பால்‌ 
தயங்குமை யேஉனைத்‌ தொழுதேன்‌, (1) 


. நலமலி பரையே! ஆதியே விருப்பே 
ஞானமே கிரியையே என்னப்‌ 
புலமலி ஓரைஞ்‌ சத்திக ளாகிப்‌ 
புவனமெங்‌ கணும்படைப்‌ பாதிக்‌ 
குலமலி தொழிலோர்‌ ஐந்துநன்‌ றமைந்து 
குலவுந முடித்துநிற்‌ பவளே 
அலமலி வீரை வீரசே கரர்பால்‌ 
அமருமை யேஉனைத்‌ தொழுதேன்‌. (2) 


தெளிவளர்‌ உள்ளத்‌ தூற்றெழும்‌ . அமுதே ! 
சிந்திக்கத்‌ தித்திக்குங்‌ கரும்பே! 
ஒளிவளர்‌ ஞான யோகர்தம்‌ உள்ளத்‌ 
தொழிதரா தெழுகொழுஞ்‌ சுடரே! 
களிவளர்‌ அன்பின்‌ நெக்குநெக்‌ குருகக்‌ 
கற்றவர்‌ கவர்தருங்‌ கனியே ! 
அளிவளர்‌ வீரை வீரசே கரர்பால்‌ 
அமர்‌உமை யேஉனைத்‌ தொழுதேன்‌. (3) 

மறைநெடு முடியென்‌ றுரைசெயுந்‌ தளிர்த்த 
மாந்தருப்‌ பயில்கருங்‌ குயிலே! 
நிறையளி அமைய நெக்குநெக்‌ குடைவார்‌ 
நெஞ்சமாம்‌ புலத்தெழு கரும்பே! 
2 . (தகன 
றையறத்‌ துதிப்பார்‌ வாக்கெனுங்‌ கடலில்‌ 
ப கொழிசுவை தழீஇயெழும்‌ அமுதே! 
அறைவளர்‌ வீரை வீரசே கரர்பால்‌ 
அமர்‌உமை யேஉனைத்‌ தொழுதேன்‌ 


எண்ணரும்‌ புவனப்‌ பரப்பெலரம்‌ வருந்தா 
தீன்றினி தளித்திடும்‌ தாயே! 
கண்ணரும்‌ அளவின்‌ மந்திரங்‌ களுக்கும்‌ 
காரண மாயசிற்‌ பரையே! 
எண்ணருஞ்‌ சுகுண ஞானயோ கியர்தம்‌ 
இருதயத்‌ தடத்துலாம்‌ அனமே! 
அண்ணரும்‌ வீரை வீரசே கரர்பால்‌ 
அமர்உமை யேஉனைத்‌ தொழுதேன்‌. 


ஆன்றவே தாந்தப்‌ பெருவரை ஒழியா 
ஆனந்த உரும்முகில்‌ நோக்கிச்‌ 
சான்றமா நடனம்‌ புரிபசு மயிலே 
சச்சிதா நந்தமெய்‌ வாழ்வே ! 
ஏன்றபல்‌ லுயிர்க்கும்‌ மலவலி , அகற்றி 
இரிதரா இன்பருள்‌ முதலே ! 
தோன்றநற்‌ றலமாம்‌ வீரைவாழ்‌ உமையே 
துணைத்தநின்‌ பொன்னடி போற்றி. 


ஆயபல்‌ புவனப்‌ பரப்பெனும்‌ வயலுள்‌ 
அமைதரும்‌ உயிர்ப்பயிர்‌ பலவும்‌ 

மேயபல்‌ சனனக்‌ கோடைவெப்‌ பொழிந்து 
விழைகதிச்‌ சீதளம்‌ அடையப்‌ 

பாயவான்‌ கருணைப்‌ பெருமழை பொழியும்‌ 
பச்சைமா மேகமே பரவிக்‌ 


காயவா ணர்கள்சூழ்‌ வீரைவாழ்‌ உமையே ! 
கருதும்நின்‌ பொன்னடி போற்றி 


(4) 


(5) 


(6) 


(7) 

கருங்குழல்‌ போற்‌ செய்ய ்‌ ்‌ 

ட்‌ பத்தை நன வல்‌ ப து 

இருங்குழல்‌ பணிக்கும்‌ பனிமொழி போற்றி 

இணைதப அருள்விழி போற்றி 

மரங்‌ ல்‌ பொரு (ட்‌ ப்‌. பணை ர்‌ 

1 வன்க ற்றிய! பம்‌ ட்‌ 

தொருங்குழல்‌ பயிலும்‌ இணையிலா வீரை 
உமைநின பதமலர்‌ போற்றி. (8) 


இப்படிப்‌ பலவாறு புகழ்ந்துபாடி உமையாம்பிகையைத்‌ 
தொழுது வாழ்த்துவோர்கள்‌, துன்பங்கள்‌ யாவும்‌ நீங்கப்பெற்று 
கற்பக நாட்டையடைந்து சிற து வாழ்ந்திருந்து பின்‌ 
சிவலோகத்தை அடைவார்கள்‌. 


௧௩. வீரவனச்‌ சிவப்பதியின்‌ மேன்மை. 
வீரவனம்‌ 


பூவுலகில்‌ சிறந்து விளங்கும்‌ காசி முதலிய சிவப்பதிகள்‌ 
பலவற்றுள்ளும்‌ வீரவனம்‌ சிறப்புடையதென்பது உள்ளங்கை 
நெல்லிக்கனியாகப்‌ பெறப்படும்‌. கண்ட சோழனுக்குப்‌ பல சிவப்‌ 
பதித்‌ தெய்வ வழிபாட்டினாலும்‌ தீராத குட்டநோய்‌ இச்‌ சிவப்பதி 
யில்‌ தீர்ந்தபடியால்‌ இப்பதி சிறந்தது என்றதற்குச்‌ சிறிதும்‌ 
ஐயமில்லை - 


வீரவனப்‌ பெருமையை விரும்புவோர்‌ 


வீரவனப்‌ பெருமையை விரும்புவோர்‌ சிவசாலோகத்தை 
அடைவார்கள்‌, வீரவனப்‌ பதியைக்‌ கண்டோர்‌ சிவசாமீபத்தை. 
அடைவார்கள்‌. வீரவனப்பதியில்‌ வாழ்ந்தோர்‌ சிவாசாரூபத்தை 
அடைவார்கள்‌. -வீரவனப்‌ பதியில்‌ இறந்தவர்கள்‌ சிவத்தொடு 
இரண்டறக்‌ கலப்பார்கள்‌. 


சில சிறப்புகள்‌ 


வீரவனத்தில்‌ வாழும்‌ உயிர்களைக்‌ கண்டு நமன்‌ அஞ்சு 
வான்‌ நான்முகன்‌, திருமால்‌, இந்திரன்‌ முதலியோரும்‌ அப்‌ 
பதியில்‌ வாழ்தலை விரும்புவார்கள்‌. காடுகளில்‌ இருந்து கந்த 
மூலங்களை உண்டு தவஞ்செய்பவர்கள்‌ முதலியோர்‌ அடையும்‌ 

பேற்றை இப்பதியில்‌ உண்டு வாழ்பவர்கள்‌ அடைவார்கள்‌. வீர 
வனத்தில்‌ வாணாள்‌ முழுதுந்‌ தங்கியிருப்பது நல்லது. அது 
முடியாமலிருக்குமானால்‌ சில ஆண்டுகளேனும்‌ தங்கியிருத்தல்‌ 
நல்லது. அதுவும்‌ முடியாமற்போனால்‌ ஓராண்டு அரையாண்டா 
வது தங்கியிருத்தல்‌ நல்லது, இதுவும்‌ முடியாமற்போனால்‌ ஒரு 
திங்களாவது தங்குவது நல்லது. இதுவும்‌ இயலாதெனின்‌ 
பதினைந்து நாளாவது தங்கியிருத்தல்‌ நல்லது. இதுவும்‌ முடியா 
விட்டால்‌ ஒரு வாரமாவது தங்குதல்‌ அமையும்‌, ஒரு வாரம்‌ 
தங்குவதற்கும்‌ இயலவில்லை எனின்‌ ஒருநாளாவது தங்கவேண்‌ 
டும்‌. ஒருநாள்‌ தங்கவும்‌ இயலாதெனில்‌ ஒரு யாமமாவது தங்க 
வேண்டும்‌. ஒரு யாமங்கூடத்‌ தங்க முடியாதவர்கள்‌ ஒரு 
முகூர்த்த காலமாவது தங்கவேண்டும்‌, ஒரு முகூர்த்தங்கூட 
தங்கமுடியாதென்னும்‌ அறிவிலிகட்கு நாம்‌ சொல்லக்கூடியது 
ஒன்றுமில்லை. 


வேறு காரணத்தால்‌ தங்குதல்‌ 


விலைமகளிர்‌ விருப்பினலாவது வாணிகக்‌ கருத்தினாலா 
வது அல்லது வேற்றூர்க்குச்‌ செல்லும்போது பொழுதுபோய்‌ 
விட்டதென்னும்‌ எண்ணத்தினாலாவது. அன்றி வேறு எந்த 
விதத்தினாலாவது வீரவனத்திலே தங்கினால்‌ தீரா வினைகளெல்‌ 


லாம்‌ நீங்கத்‌ தூய்மையுடையவர்களாவார்கள்‌. 
உணுக்கொடை 


வேறு சிவப்பதியில்‌ நூறாயிரம்‌ அந்தணாளர்கட்கு அறு 
சுவை நெய்‌ பால்‌ முதலியவற்றோடு உணவிடும்‌ பலன்‌ இப்‌ பதி 
யில்‌ ஒருவருக்கு இடுதலாற்‌ பெறலாம்‌ இப்பதியில்‌ அணுஅளவு 
அறஞ்செய்தாலும்‌ மேரு அளவாகப்‌ பெருகும்‌, இந்தப்‌ பதியில்‌ 
அறந்தணர்கட்கு இருக்கை நல்கி உணவிடும்‌ கடமையை மேற்‌ 
கொண்டவர்கள்‌, பல பிறவிகளின்‌ தீவினைகளையும்‌ போக்கி 
நல்வினை உடையவர்களாவார்கள்‌. இச்‌ சிவப்பதியில்‌ சிவனடி. 
யார்கட்கு உணவிடுபவர்கள்‌ அடையும்‌ பேற்றை எவராலும்‌ 
இயம்ப முடியாது. i 


சிவகங்கை 
சத்திய தீர்த்தம்‌ சோழதீர்த்தம்‌ என்னும்‌ பெயர்களை 


யுடைய சிவகங்கை எத்தகைய தீவினையையும்‌ போக்கும்‌. இந்தத்‌ 
தீர்த்தத்தில்‌ முழுகினாலும்‌, பருகினாலும்‌, தொட்டாலும்‌, பார்த்தா 

லும்‌ தீவினைகள்‌ யாவும்‌ நீங்கிப்போகும்‌. இந்தச்‌ சிவகங்கைத்‌ 
தீர்த்தம்‌ காசிக்‌ கங்கையைப்போல்‌ சிறப்புடையது, ஆண்டுப்‌ 
பிறப்பு, அமாவாசை, பெளர்ணமி, கிரகணகாலம்‌, மாதப்‌ பிறப்பு, 
உத்தராயணம்‌, தட்சணாயனம்‌ ஆகிய நல்ல காலங்களிலே மூழ்கி , 
னால்‌ தீவினைகள்‌ யாவு! நீங்கும்‌. சிவபிரானுக்குக்‌ குற்றஞ்செய்த 
படியால்‌ உண்டான தீவினை, சிவனடியார்கட்குத்‌ தீமைசெய்த 
படியினால்‌ உண்டான தீவினை முதலிய எல்லாத்‌ தீவினைகளும்‌ 
இத்‌ தீர்த்தத்தில்‌ முழுகினால்‌ ஒழிந்துபோகும்‌. இத்‌ தீர்த்தத்தில்‌ 
மூழ்கிக்‌ கரையில்‌ இருந்து தர்ப்பணம்‌ சிரார்த்தம முதலியவை 
களைச்‌ செய்தவர்கள்‌ தம்‌ குலத்தினரை யெல்லாம்‌ சிவகதியிற்‌ 
சேர்த்தவர்களாவர்‌. இந்தத்‌ தீர்த்தத்திலே தோய்ந்த காற்று 
மேலே பட்டாலும்‌ பலவகையான தீவினைகளும்‌ பொடியாகப்‌ 
போகும. அவ்வாறாக மூழ்குவோர்‌ தீவினை கெடுதல்‌ அரிய 
தாகுமோ? இத்‌ தீர்த்தத்தில்‌ இந்திரன்‌, நான்முகன்‌, திருமால்‌, 
அருந்தவ முனிவர்‌ முதலிய பலரும்‌ வந்து மூழ்கிப்‌ பயன்பெறு 
வார்கள்‌. இந்தத்‌ தீர்த்தத்தில்‌ மூழ்கி அந்தணாளர்கட்குத்‌ தான 
தருமங்களைச்‌ செய்தலவேண்டும்‌. பாருளற்ற வறியவர்களாக 
இருப்பின்‌ இயன்ற அளவு பிறருக்கு உதவுதல்‌ வேண்டும்‌. 
நீராடுதலுக்கு இயலாதவர்கள்‌ நீராடி வந்தவர்களைக்‌ கண்டு 
போற்றல்வேண்டும்‌ அத்‌ தீர்த்தத்தில்‌ நீராடி வந்தவர்களைக்‌ 
காணமுடியவில்லையெனின்‌, அத்‌ தீர்த்தம்‌ உள்ள திக்கை 
நோக்கித்‌ தொழுது நினைத்தல்‌ வேண்டும. இவ்வாறு செய்வது 
அரிய செயல்‌ அல்லவே. 


வீரசேகரப்பெருமான்‌ 


வீரசேகரச்‌ சிவலிங்கமானது சிவலிங்கங்களிலெல்லாஞ்‌ 
சிறந்ததாகும்‌. அந்த வீரசேகரப்பெருமானைக்‌ காலைப்போதிற்‌: 
கண்டு வணங்கினால்‌ ஒரு பிறப்பில்‌ செய்த தீவினை நீங்கும்‌, 
நண்பகற்‌ போதிற்‌ கண்டு வணங்கினால்‌ பத்துப்‌ பிறவிகளில்‌ 
செய்த தீவினைகள்‌ நீங்கும மாலைப்போதில்கண்டு வணங்கினால்‌ 
நூறு பிறவிகளில்‌ செய்த தீவினைகள்‌ ஒழியும்‌. நள்ளிரவில்‌ 
கண்டு வணங்கினால்‌ ஆயிரம்‌ பிறவிகளில்‌ செய்த தீவினைகள்‌: 
ஒழியும்‌. திருவிழாக்‌ காலங்களிலே காலை மாலை வேளைகளில்‌ 
தொழுது போற்றினால்‌, இவ்வுலக போகங்கள்‌ பலவற்றை 
அடைந்து பின்னர்த்‌ தேவர்கோ ஆவார்கள்‌. வீரசேசேகரப்‌ 
பெருமானுக்கு மலர்ப்பொழில்‌ ஏற்படுத்தியவர்கள்‌ இந்திர 
பதவியை அடைவர்‌. வீரசேகரப்பெருமானுடைய பூசைக்கு 
வேண்டிய பொருளைக்‌ கொடுக்கிறவர்கள்‌ ௦ தவர்களிற்‌ 
சிறந்தவராய்‌ வாழ்ந்து சிவலோகத்தை அடைவார்கள்‌. 

வீரசேகரப்பெருமானுடைய கோவில்‌ திருப்பணியைப்‌ புதுக்கு 
பவர்களும்‌ புதிய திருப்பணிகளைச்‌ செய்பவர்களும்‌ அரச போகங்‌ 
களை அடைந்து பிறகு கைலை செல்வார்கள்‌. வீரே சகரப்‌ 
, பெருமானுக்கும்‌ உமையாம்பிகைக்கும்‌ பொன்னணிகளைச்செய்து 
புனைவோர்‌ பெறும்பேறு விளம்புதற்கரியது. எண்ணெய்‌, பால்‌, 
தேன்‌, தயிர்‌, சந்தனம்‌ முதலியவைகளை அபிடேகத்திற்குக்‌ 
கொடுப்பவர்கள்‌  அரசர்களாய்ப்‌ பிறந்து வாழ்வார்கள்‌. 
வீரசேகரப்பெருமானுக்குக்‌ குடம்‌ முதலிய ஏனங்கள்‌ குடை 
கொடி முதலிய விருதுகள்‌ ஆகியவைகளை வழங்குவோர்‌ 
மண்ணுலகையும்‌ விண்ணுலகையும்‌ ஆள்‌ வர்‌ . வீரசேகரப்‌ 
பெருமான்‌ கோவிலுக்குள்ளே ஒரு சிவலிங்கத்தை அமைப்ப 
வர்கள்‌ பிறகு: தெய்வமே ஆவர்‌. பசு நெய்யீனாலாவது 
எண்ணெயினாலாவது வீரசேகரப்பெருமான்‌ கோவலுக்குள்‌ 
திருவிளக்கு ஏற்றுபவர்கள்‌ சிவசாரூபம்‌ பெறுவர்‌. வீரசேகரப்‌ 
பெருமானுக்கு வாச நீராட்டுவோர்‌ கைலாயத்திலே தழைத்து 
இருப்பார்கள்‌. வீரசேகரப்பெருமானுக்கும்‌ உமையாம்பிகைக்கும்‌ 

டப வாகனத்‌ திருவிழா நடத்தியவர்கள்‌ இந்திர பதவி, 
நான்முக பதவி, திருமால்‌ பதவி, ஆகியவைகளை அடைவார்கள்‌. 
வீரசேகரப்பெருமான்‌ திருக்கோயிலுக்குள்‌ நுழையா தவர்கள்‌ 
நரகங்களிலெல்லாம்‌ நுழைந்து பிறகு [தாய்‌ வயிற்றுச்‌ சூல்கள்‌] 
எல்லாவற்றிலும்‌ நுழைவார்கள்‌ 


முடிவுரை 


இப்படிச்‌ சூத முனிவர்‌ இயம்பிய வீரவனப்பெருமையைக்‌ 
கேட்ட நைமிச வன முனிவர்கள்‌ அவரைப்‌ போற்றினார்கள்‌, 
பிறகு சூதழுனிவரோடு வீரவனத்தை அடைந்து சிவகங்கையிலே 
மூழ்கினார்கள்‌. வீரசேகரரையும்‌ உமையாம்பிகையையும்‌ 
தொழுது போற்றினார்கள்‌. சிலநாள்‌ அங்கு தங்கியிருந்தார்கள்‌. 
பிறகு வீரசேகரப்பெருமானிடம்‌ விடைபெற்று நைமிச வனத்தை 
அடைந்தார்கள்‌. 


நூற்பயன்‌ 
இந்த வீரவனப்‌ புராணத்தைப்‌ படிப்பவர்களும்‌ கேட்பவர்‌ 
களும்‌ மண்ணுலகும்‌ விண்ணுலகும்‌ போற்றச்‌ சிறந்த 
வாழ்க்கையை அடைவார்கள்‌. இந்த வீரவன ப்‌ புராணம்‌ 
இருக்கும்‌ இல்லத்திலே பொன்‌, மணி முதலிய செல்வ நலங்க 
ளெல்லாம்‌ சிறந்து விளங்கத்‌ திருமகள்‌ மனமகிழ்ந்து 
அமர்ந்திருப்பாள்‌. 

காமேவு திருவீரை நகர்வாழ்க 
உமையாண்டாள்‌ _ கருணை வாழ்க 
பாமேவு வெண்ணீறுங்‌ கண்மணியும்‌ 
ஐந்தெழுத்தும்‌ பரவி வாழ்க 
தேமேவு வீரசே கரர்வாழ்க 
அவர்‌ அடியார்‌ செறிந்து போற்றப்‌ 
பூமேவு மணிமன்றுள்‌ இனிதெடுத்த 
குஞ்சிதச்செம்‌ பொற்றாள்‌ வாழ்க. 


3 


வீரவனப்‌ புராணம்‌ உரை நடை முற்றும்‌. 


வானேறு துங்க மதிசூடும்‌ வீர வனேசருநல்‌ 
மானேறு கண்ணி உமையாம்‌ பிகையும்‌ மகிழ்வினுடன்‌ 


ஆனேறி வீதி அடைந்தருள்‌ கோலம்‌ அடைந்து 
கண்டோம்‌ 


ஊனேறு மிவ்வுடம்‌ பெய்திய பேரின்பம்‌ ஓங்கிடவே. 


சுபம்‌, 

உ 
சாக்கோட்டையில்‌ 


கல்வெட்டுகள்‌ பல இருக்கின்றன. 


அவைகளில்‌ ஒன்று 


ஸ்ரீ வீரசேகரர்‌ கோவிலில்‌ மஹாமண்டபத்திற்குள்‌ புகு 


மிடத்தில்‌ கதவுநிலைக்கு வடபுரம்‌ எழுதப்பெற்றிருக்கும்‌ 
விபரம்‌ :- 


கல்வெட்டு ஆராய்ச்சியாளர்களால்‌ எடுக்கப்பெற்ற 
நம்பர்‌ ௫. R. No 58/01 46/47. 


நாயனாருக்கு நம்‌ பெயரால்‌ கட்டின பராக்கிரம 
பாண்டியன்‌ சந்திக்கும்‌ நாம்‌ பிறந்த நாள்‌ ஆனி அவிட்‌ 
டம்‌ தீர்த்தமாக எழுந்தருளுகிற திரு நாளுக்கு நாள்முதல்‌ 
சந்திராதித்தவரை செல்லக்குடுத்தோம்‌. நம்‌ ஓலை 
பிடிபாடாகக்கொண்டு கல்லிலும்‌ செம்பிலும்‌ 
வெட்டிக்கொ..ஃஃஃ9ஃஃஎ%5%ஃஃஃ௦%௯ 


இதன்‌ சாரம்‌ 


பராக்கிரம பாண்டியன்‌ தன்பெயரால்‌ கோவில்‌ துடங்‌ 
கிய “' பராக்கிரம பாண்டியன்‌ சந்தி ** என்ற விசேட பூஜை 
யின்‌ செலவிற்காக செய்த தர்மத்தைக்‌ கூறுகிறது. இந்தப்‌ 
பூஜை அரசன்‌ பிறந்த மாத நக்ஷத்திரமான ஆனி அவிட்டம்‌ * 
தோறும்‌ நீடிப்பதற்காக கட்டளை இடப்பெற்றுள்ளதாகத்‌ 
தெரிகிறது. 


தீர்த்தம்‌ கொடுக்கும்‌ திரு ரிழா நடந்துவருகிறது. 


சிவமயம்‌ 
ஸ்ரீ வீரச்‌ உமையாம்பிலை துணை. 


சாக்கை 


இஃது புதுவயல்‌ புலவர்மணி நடராஜபுரம்‌ 
வெ. பொரி. வீர. சோமசுந்தரம்‌ செட்டியாரால்‌ 


இயற்றப்பெற்றது. 
x 

உ 
சிவமயம்‌ 


உமா வீரசேகர போற்றிக்கலி வெண்பா 


சீரார்‌ தமிழ்நாட்டிற்‌ செம்பொன்‌ முடிவேய்ந்து 
பாராண்ட. மன்னர்‌ பலருள்ளும்‌ - காரார்ந்த 
கண்டத்‌ திறைவன்‌ கவின்சோம சுந்தரனாக்‌ 
கொண்டபெய ரோடு குலவியே - ஒண்டொடிசேர்‌ 
மீனாம்‌ பிகையைமண மேவி யரசியற்றித்‌ 
தானோர்‌ புலவனாய்ச்‌ சங்கத்துள்‌ - ஆனோர்கள்‌ 
கண்டிடவா தாடிக்‌ கவினுநக்கீ ரற்கன்று 
தண்டமிழ்ச்சீர்‌ காட்டுந்‌ தகையுற்று . விண்டபுகழ்த்‌ 
தெய்வானை யம்மையினைச்‌ செவ்வே ளுவந்துமணம்‌ 
செய்பாண்டி நாட்டின்‌ நிறம்போற்றி - செய்யாள்‌ 
மருவுமந்நாட்‌ டிற்பலவா மன்னு. பதியுட்‌ 
பெருகுசிவ லோகமெனப்‌ பேசும்‌ - அருமையதாய்க்‌ 
கோவில்வளம்‌ சோலைவளம்‌ கூடு சிறப்புடனே 
வாவியவிர்‌ வீர வனம்போற்றி! ச்‌ - சேவிலிவர்‌ 
ஈசனிகர்‌ சூத னிருதாள்‌ பரவியரன்‌ 

வாசமுறுந்‌ தலத்தின்‌ மாண்பறிந்து - நேசமுடன்‌ 
பூதலத்தோர்‌ கொள்ளப்‌ புரிநை மிசவனத்து 
மாதவத்தோர்‌ தாட்டா மரைபோற்றி! - ஓதுமந்த 
வீரவனத்‌ தின்பாங்கர்‌ மேவுங்‌ குருந்தவனம்‌ 
சாரும்‌ அருச்சுனப்போர்‌ சாரும்வனம்‌ - சீரார்‌ 
சமிவனம்‌ ஆதியவாம்‌; சாற்றுமழல்‌ மூலை 
அமையும்‌ புளிந ரதிபன்‌ - சிமயமனான்‌ 

பூரிச்‌ சிரவன்‌ புதல்வனாம்‌ வீரனென்பான்‌ 

சாரில்‌ சுமதிப்பேர்த்‌ தையலொடு - சீரமைய 
வாழ்வா னொருதாள்‌, வளர்ந்துசேர்‌ வனத்திடைச்‌ 
சூழ்நாய்‌ தொடரத்‌ தொடுகருவி - ஊழ்வசத்தாற்‌ 
கொண்டேக வீரைமரம்‌ கூடி யவிர்புற்றின்‌ 

மண்பா லிருந்துபடர்‌ வள்ளியினைக்‌ - கண்பார்த்துக்‌ 
கைக்கருவி கொண்டகழக்‌ காணுமிரத்‌ தப்பெருக்கால்‌ 
மிக்கயர்ந்தான்‌, நாயவ்‌ விதமறிந்து - புக்கமனைத்‌ 
தேவி யிடம்குறிப்புச்‌ செய்யஅவண்‌ சென்றறிந்தாள்‌ 
ஆவி தளர்ந்தே அரன்றனிடம்‌ - பாவியேன்‌ 
உய்யவரு ளென்ன ஒருவே தியவடிவாய்‌ 

எய்திக்‌ கணவ னெழுமாறு - செய்திடலும்‌ 
ஆங்கிருவர்‌ தாமும்‌ அகமகிழு மாறருளித்‌ 
தீங்கிசையா தாண்ட திறல்போற்றி! - ஓங்கும்‌ 
வடகீழ்த்‌ திசையில்‌ வயங்குமுமை யோடு 

திடமா யெமைப்போற்றி செய்மின்‌ - இடர்தீரும்‌ 
இன்றுன்றன்‌ கைக்கருவி எம்முடியிற்‌ ராக்கியதால்‌ 
ஒன்றுதிரம்‌ கக்கி யுறுதழும்பால்‌ - என்றும்‌ 
திருமுடித்த மும்பரெனச்‌ செப்புபெய ரோடு 
வருவீர சேகரப்பேர்‌ வாய்ந்தோம்‌ - தருசீர்‌ 
வழிபடுவோர்க்‌ கீகுவமென ரறோதி மறையக்‌ 
கழிபே ருவகையுற்றுக்‌ கண்ணீர்‌ - வழிதகையார்‌ 
கூறு மிடத்துமையாள்‌ கொண்டவடி வங்கொண்டு 
தேறுவகை செய்தஅருட்‌ சீர்போற்றி! - வீறுமலி 
சோழநாட்‌ டாரூர்‌ தொடர்பூம்‌ புகார்கரூர்‌ 
வாழுறையூர்‌ சேய்நலூர்‌ மன்னுமைந்தில்‌ - ஆழிப்‌ 
புகாரில்‌ இரவிகுல பூபதியாம்‌ கண்டன்‌ 
மிகார்வத்தால்‌ வாழ்கால்‌ வினையின்‌ - தகாஇயல்பால்‌ 
நெற்றியில்வெண்‌ குட்டம்‌ நிலவியது பொட்டளவில்‌ 
சற்றிருந்து மேனிமுற்றும்‌ சார்‌தலினால்‌ - முற்றுமிடர்‌ 
கொண்டான்‌ மருத்துவத்தாற்‌ கூடும்‌ பயன்காணான்‌ 
விண்டா ரமைச்சரரன்‌ மேவுதலம்‌ - கண்டால்‌! 
நலமென்ன; அப்படியே நற்காசி போற்றித்‌ 
தலமார்நா டாந்தொண்டை சார்ந்து - மலைநாடு 
கொங்குடனே தன்னாடாக்‌ கொள்சோழ நாடதனிற்‌ 
றங்குதலம்‌ போற்றியும்சீர்‌ சாராமல்‌ - மங்குறுகால்‌ 
பாண்டிநா டும்பரவிற்‌ பற்றுநல மென்றமைச்சர்‌ 


ஸ்‌ 

வேண்டியதற்‌ கொப்பி விரும்பியங்கே - ஈண்டு 
திருப்புத்தூர்‌ போற்றியே செல்போழ்‌ திரவி 
தருவெப்பம்‌ தான்தணியத்‌ தண்கான்‌ - இரவுதங்கி 
வைகுநாள்‌ ' முன்னருட்சீர்‌ மேவும்‌ வனவேடன்‌ 
உய்வருளு மீசற்‌ குறுகோயில்‌ - செய்யவழி 

இன்றித்‌ தவித்திடுகால்‌ இன்கனவிற்‌ சொல்ல்‌ 
ஒன்றுமர சன்பால்வந்‌ தோதுதலும்‌.. நன்றென்று 
கேட்டவுடன்‌ - காதில்‌ கிளர்ந்துதொழுங்‌ காற்கையில்‌ 
வேட்டு... நடந்தவுடன்‌ மென்காலில்‌ - நாட்டமுற்று 
கண்டுதழு வித்தொழுங்காற்‌ காணுமவன்‌ மேனிமுற்றும்‌ 
விண்டவந்தோய்‌ .தீரவருள்‌ மெய்போற்றி - அண்டுவப்பால்‌ 
மன்னனுமற்‌ ஜோரு மகிழ்ந்துதிருக்‌ கோயில்செய 
வுன்னிச்‌ சிறப்பா யுஞற்றிடலும்‌ - துன்னருளால்‌ 
கோவி லிடத்துக்‌. குலவுமுமை யம்மையுடன்‌ 

மேவி யிருக்கும்‌. விறல்போற்றி - தரவிப்பின்‌ 

சோழன்‌ .குளமொன்றும்‌ தோய்சிவ கங்கைப்பேர்‌ 
ஆழன்பர்‌ போற்ற. அமைத்ததன்‌ நிச்‌ - சூழருள்சேர்‌ 
பாங்கின்‌ உமையாண்டாட்‌ .பரைக்கு மினிமைமிகத்‌ 
தாங்குமபி டேகமுதற் சார்வித்தே - ஓங்கும்‌ 
சிறப்புவழி -பாடேற்ற சீர்போற்றி மன்னன்‌ 
திறப்படத்தன்‌ பேரமையச்‌ சீரூர்‌ - பெறச்செய்தான்‌ 
புத்திரப்பே றின்றிப்‌ புலர்காற்‌ சுசீலைப்பேர்ப்‌ 
பத்தினிபா .லாண்சேய்‌ பரிந்தருளி - நத்துகோன்‌ 
வீரசே கரப்பேர்‌ விருப்புடன்சூட்‌ டித்திகழ்நாள்‌ 
நார. மையுமமைச்சர்‌. நண்ணியே - சீரவிரும்‌ 
பூம்புகார்க்‌ கேகப்‌ புகன்றமொழி : கேட்டுன்‌ 
ஏம்பலிக்கும்‌ போதிலவ . ணேகுதிபின்‌ - ஆம்பலரோ(டு) 
ஆண்டுதோறு மேடமதி யன்பொடுவற்‌ தேத்துதியேல்‌ 
ஈண்டுநல மென்ற இசைபோற்றி - வேண்டல்போல்‌ 
மன்னன்‌ புகார்க்கேகி மைந்தற்‌ கரசுதவித்‌ 
துன்னுமன்னன்‌ வாழ்க்கைத்‌ துணைவியொடும்‌-பன்னுமந்த 
வேடனையில்‌ லாளோடும்‌ மெய்ப்பதத்திற்‌ சேர்வித்த 

ஈடறுநற்‌ ண்ணி னியல்போற்றி - பீடதுகேள்‌ 
பாண்டிநா டாள்ச்குண பாண்டியன்வந்‌ திவ்விறைவன்‌ 
தூண்டிசைமெய்‌ யோபொய்யோ தோயருட்சீர்‌-காண்டரினே 
மெய்யென்று கோயில்வல மேவுகால்‌ 'வரைமரம்‌ 
எம்துபலா ' வாச்செய்‌ இசைபோற்றி - செய்யதவ 
விச்சிரவா என்பான்சேய்‌ மேவுகுபே ரன்வந்து 
நச்சிச்செய்‌ பூசை நயந்தேற்று - உச்சிதமாம்‌ 

செல்வம்‌ வடபுலத்திற்‌ சேரரசோ டன்னவன்பேர்‌ 
நல்வளத்தூர்க்‌ காக்கும்‌ நலம்போற்றி - பல்பசுக்கள்‌ 
போற்றுமங்க லத்தூர்‌ பொருந்தியவிர்‌ வேளாளன்‌ 
ஏற்றமக வின்றி யிசைமனையோ(டு) - ஊற்றமிகு 
காசிசெல வெண்ணிக்‌ கறவைபத்தோர்‌ வேதியனுக்‌(கு) 
ஆசையுட னீந்துபிற ஆனினத்தைக்‌ - காசுபெற்று 
விற்ற பினரந்த வேதியன்‌ றன்‌ ஆவெல்லாம்‌ 
உற்றாயன்‌ ஆனோ. டுறைந்திருக்கப்‌ - பெற்றத்தை 
யான்கொள்நல்‌ கென்ன இயம்புநாள்‌ அவ்விடையன்‌ 
நான்கொண்ட தேயெனப்பொய்‌ நாட்டினான்‌-வான்கொண்ட 
வாதபல மாகி வழுதியரன்‌ முன்வேண்டச்‌ 

சீதமலி சோழன்‌ நீர்த்தத்துள்‌ - ஏதமறச்‌ 

சொல்லிமுழு கென்‌ றுவிண்ணிற்‌ நேயு 'மொலிகேட்டு 
நல்லியல்பாய்‌ மூழ்கி நலம்பனவன்‌ - புல்லினான்‌ 
ஆயன்பொய்‌ கூறி அறல்மூழ்கிக்‌ கண்ணிழந்தான்‌ 
நேயசத்தி யத்தின்‌ நெறிதன்னால்‌ - ஏயுமக்கள்‌ 

சத்திய புட்கரிணி சார்நாமம்‌ கூறிடுமா(று) 
அத்தினத்திற்‌ செய்த அருள்போற்றி - நத்தணியும்‌ 
மாயன்‌ பிருகு நவில்‌ வன்சாபத்‌ தாற்பத்தாய்‌ 

மேய பிறவிகொள வேண்டியநாள்‌ - மாயப்‌ 

பிறப்பிலிக லோர்பாற்‌ பிழைத்தோல்வி யேற்கா(து) 
உறக்கருதிப்‌ பூசை யுளுற்றச்‌ - சிறப்பினொடு 

தோன்றிப்‌ பிறந்தாலும்‌ தொல்லுலகி னுக்கிதமாம்‌ 
ஏன்ற வசந்தநா ளிற்பணிந்தாய்‌ . ஆன்ற 

நிருதிதிக்கில்‌ நியுறைதி; நின்பேரும்‌ “வீரம்‌ 


மருவ] வசந்தமா. லாமென்‌ - ஐருமையுடன்‌ 
கூறியருள்‌ செய்த குணம்போற்றிச்‌ சீராமன்‌ 
தேது அகத்தியனார்‌ செப்புதல்போல்‌ - சீறவுணர்க்‌ 
கொல்திறத்தி னேடு குளிர்வீர ராகவனாப்‌ 
புல்லும்பேர்‌ நல்கும்‌ புகழ்போற்றி - நல்லதொரு 
ஆன்மநா தப்பே சவிர்மறையோ னென்றுவந்து 
மேன்மறையி னைப்பனவ மெய்ச்சிறுவர்‌ - பான்மொழித்து 
சூதுடையோர்‌ மண்வாதம்‌ தோய்போது மன்னனிடம்‌ 
ஏதமறச்‌ செல்வோம்நாம்‌ இன்பொதிசோ(று) - ஆதரவாற்‌ 
கொண்டுவர ஓதிக்‌ குலவும்‌ அவருடனிவ்‌ 
வுண்டிவீ ரேச ருவக்குமென - விண்டுவப்பால்‌ 
தானே பலர்க்குமிட்டுத்‌ தக்கசுவைத்‌ தென்றிசைத்து 
வானோ ரமுதத்தை மானுமென்றுண்‌(டு) . ஆனேறும்‌ 
ஓயனெனத்‌ தோற்றாவா .ரூலவாய்‌ மன்னனெதிர்‌ 
மெய்யறிய விட்ட வியன்போற்றி - துய்ய 
செழுங்காய்‌ கறியோடு தெண்ணீர்‌ கலந்த 
புழுங்க லமுதுகொள்கீம்‌ போற்றி - எழுங்கலபம்‌ 
அன்னவுமை யாண்டாளை யன்போடு வெள்ளிதாள்‌ 
பன்னுவப்பால்‌ வந்து பணிவார்க்குத்‌ - துன்னுதலம்‌ 
அத்தனையு நல்கும்‌ அருள்போற்றி! அன்புசெய்வார்‌ 
சித்தத்‌ தவிரும்‌ திறல்போற்றி! - உத்தமமாம்‌ 
வீரேச நாமம்‌ விளம்புமவர்‌ தாள்போற்றிச்‌ 


சீரேய்ந்து வாழ்வாம்‌ தினம்‌. 


திருவருள்‌ துணை. 


a ட 
விநாயகர்‌ அச்சகம்‌, ' 


காரைக்குடி. 


